

కార్మిక కలహం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 9

ఫిబ్రవరి 1983

వెల : 75 పైసలు

సంచిక 2

బి.పి.ఇ. గైడ్ లైన్స్ కు సమాధికట్టటానికి ప్రారంభం

బి.పి.ఇ. గైడ్ లైన్స్ ను తిప్పికొట్టటంలో కేంద్ర ప్రేడ్ యూనియన్లు సాధించిన విజయాన్ని కార్మికవర్గ జనబాహుళ్యం అభినందించగలదు. కార్మికోద్యమం మరో అడుగు ముందుకు సాగగలదు.

కార్మికవర్గంపై ఇందిరాగాంధీ ప్రభుత్వం సాగించిన దాడిలో బి.పి.ఇ. గైడ్ లైన్స్ అతి దుర్మార్గమైనవి. వేతనాలకోతను విధించే గైడ్ లైన్స్ ఇవి. ద్వైపాక్షిక సంభాషణలకూ, ఒప్పందాలకూ స్వస్తిజెప్పే గైడ్ లైన్స్ ఇవి. కార్మికులపై పనిభారాన్ని పెంచి, వారి ఉత్పాదక శక్తితో జీతాలను ముడిపెట్టే రాక్షస పద్ధతి ఇది.

ఇప్పటికి 84 కేంద్ర ప్రభుత్వం పరిశ్రమలలో వేతన ఒప్పందాలు ముగిసినవి. కొత్త ఒప్పందాలు జరగలేదు సరిగదా, ప్రారంభమైనచోట్ల బి.పి.ఇ. గైడ్ లైన్స్ ప్రకారమే ఒప్పందాలు జరగాలని మేనేజిమెంటు పట్టుబట్టినవి. హెచ్.ఎం.టి. మేనేజిమెంటు మరొక అడుగు ముందుకు వేసింది. ప్రతి ఏ నెలలకు ఒకసారి కార్మికుల ఉత్పాదక శక్తిని పరిశీలించి, అది పెరిగితే జీతాలు పెంచటం, తగ్గితే జీతాలు తగ్గించటం అనే ప్రతిపాదనను పెట్టింది. బొగ్గు ఉక్కు పరిశ్రమల సందర్భంలో కూడా మేనేజిమెంటు దాదాపు ఇటువంటి ప్రతిపాదనలనే పెట్టినవి. కొత్త ఒప్పందాలు జరిగితే అప్పటినుండే అవి అమలులోకి వస్తాయని పాత ఒప్పందాలు అయిపోయినప్పటినుండి కాదు అన్నది. ఏ రూపంలో పెంచినా, ఉన్న జీతాలలో 10 శాతం కంటే

ఎక్కువ పెంచము అన్నది. ఇందువల్ల సంభాషణలలో ప్రతిష్టంభన ఏర్పడింది.

హైదరాబాద్ లో జరిగిన ప్రభుత్వ రంగ పరిశ్రమల కార్మిక సదస్సు ఈ సంప్రదింపుల ప్రతిష్టంభనను గమనించింది. బొగ్గు, ఉక్కు పరిశ్రమలతో అప్పటికి వున్న బేసిక్ జీతానికి డి. ఏ లో కొంత భాగాన్ని కల్పిస్తూ 550 కొత్త బేసిక్ గా నిర్ణయించాలన్న అంశంతో సంతృప్తిపడరాదనీ, డి. ఏ ఫార్ములాను మార్చకుండా, ఉత్పాదక శక్తితో వున్న లింకును వదలకుండా జీతం పెరుగుదలపై సీలింగును విసరించకుండా, మరో ఒప్పందం అయి పోయినప్పటినుండి కొత్త ఒప్పందాన్ని

సంపాదకీయం

అమలుజరపకుండా ఎలాంటి ఒడంబడికనూ ఏ పరిశ్రమలోనూ చేసుకోరాదనీ నిర్ణయించింది. ఈ నిర్ణయానికి కట్టుబడి కార్మిక సంఘాలు బి.పి.ఇ. గైడ్ లైన్స్ ప్రకారం జరిగే సంభాషణలలో హెల్మెంట్ టానిక్ నిరాకరించాయి.

ఈ విధంగా కార్మికవర్గం ఐక్యతను ప్రదర్శించింది; పోరాట పటిమను చూపింది.

త్రిపుర, ఆంధ్రప్రదేశ్, కర్ణాటక ఎన్నికల ఫలితాలు వెలువడ్డాయి. ఇందిరా కాంగ్రెసు మూడు రాష్ట్రాలలోనూ చావుదెబ్బ తిన్నది దానితో ఖంగుతిన్నది. ప్రజాశక్తిని చవిజూచింది.

కేంద్ర ప్రభుత్వ ఫైనాన్సు మంత్రి శ్రీ ప్రణబ్ ముఖర్జీకి కేంద్ర ప్రేడ్ యూనియన్ లతో ఒప్పందానికి రావడంతప్ప గత్యంతరం కన్పించలేదు. అందువల్లనే జనవరి 15వ తేదీన కేంద్ర ప్రేడ్ యూనియన్ నాయకులతో చర్చలు జరిపాడు. ఫలితంగా డి. ఏ. ఫార్ములాను మార్చి పెంచటానికై ఒక కమిటీని వేయటానికి అంగీకారం కుదిరింది. ఆ ఒప్పందం ఇట్లావుంది.

“ఇప్పుడున్న కరువుభత్యం రేటు పాయింట్ కు రూ. 1.30 లు; కాని ఇది కనీస జీతాలకు కూడా పెరిగిన ధరలకు పూర్తి భరిగా వుండడంలేదు. కాబట్టి కేంద్ర ప్రభుత్వపు పరిశ్రమలలో కార్మికులకు డి. ఏ. రేటును తగినట్లుగా పెంచవలసిన అవసరం వున్నది. అందుకుగాను కేంద్ర ప్రభుత్వం యొక్క, కేంద్ర ప్రభుత్వ పరిశ్రమలయొక్క, కేంద్ర ప్రేడ్ యూనియన్ సంస్థలయొక్క ప్రతినిధులతో కూడిన ఒక కమిటీని ప్రభుత్వం నియమిస్తుంది. ఈ కమిటీ తన నివేదికను ఏ నెలలో సమర్పిస్తుంది ఈ కమిటీ సూచనలను పభుత్వము కేంద్ర ప్రేడ్ యూనియన్ తో చర్చించి ఒక నెల రోజులలోగా నిర్ణయం తీసుకుంటుంది ఈ నిర్ణయాలు ప్రభుత్వ రంగ సంస్థల టికివ రిస్తాయి. కొత్తగా చేసుకోబడే ఒప్పందాల సందర్భంలో ఒప్పందంపై సంకీర్ణ చేసుకున్న నాటినుండి ప్రభుత్వం నిర్ణయించిన ఈ క్రొత్త డి. ఏ. రేటు అమలులోకి (మిగతా 15వ పేజీలో)

నిరంకుశత్వం - యుద్ధప్రమాదం

సి. ఐ. టి. యు. జనరల్ కౌన్సిల్ సమావేశం జనవరి 21-23 లలో వ్యక్తిగతంగా బెంగాల్ హింద్ మోటార్స్ లో జరిగింది.

నియంతృత్వ పాలన కార్మికవర్గంపై సాగిస్తున్న దాడిని ఎదుర్కొనేందుకు ఆమెరికా నాయకత్వం సామ్రాజ్యవాదులు సాగిస్తున్న యుద్ధ ప్రయత్నాలను ఓడించేందుకు తగిన నిర్మాణ పటిష్టతను సాధించుకోవాలని తన అధీన సంఘాలకు మొత్తం కార్మిక వర్గానికి సమావేశం పిలుపునిచ్చింది.

సంతాప తీర్మానాలు ఆమోదించిన ఆసంతరం అధ్యక్షులు శ్రీ బి. టి. రణదిపే దేశ పరిస్థితులను వివరించారు.

సి. ఐ. టి. యు. బడవ మహాసభ కాన్ఫరెన్స్ లో ఏప్రిల్ నెలలో జరుగబోతున్నది.

ఆ మహాసభకుముందుగా జనరల్ కౌన్సిల్ జరిగింది. హుగ్లీ జిల్లా హింద్ మోటార్స్ లో జరిగిన ఈ సమావేశం దేశ, విదేశీ పరిస్థితులను, కార్మికవర్గం ఎదుర్కొంటున్న పరిస్థితులను సమీక్షించింది.

పెట్టుబడిదారీ ప్రపంచంలో సంక్షోభం మరింత తీవ్రమౌతున్నది. ఈ సంక్షోభాన్ని ఎదుర్కొనేందుకు ఆ ప్రభుత్వాలు అనేక చర్యలు చేపట్టాయి. అందులో మొదటిది డ్రవ్వోల్పుణాన్ని అరికట్టడంగా వారు ప్రకటించుకున్నారు.

డ్రవ్వోల్పుణం పెరుగుతూ వుంది. కాని పెరుగుదల రేటును తగ్గించారు. దాని ఫలితం శ్రామిక ప్రజలకు అందలేదు. బ్యాంకు అప్పులపై నియంత్రణ, వడ్డీ రేటు పెరుగుదల వల్లను, సాధారణ ప్రజల కొనుగోలు శక్తి పెరగనందున పరిశ్రమలలో విపరీతమయిన మాంద్యం ఏర్పడింది. ఉత్పత్తి కుంటుపడుతున్నది ఫలితంగా లాకౌట్లు మూసివేతలు ఎక్కువై నిరుద్యోగం మరింత పెరుగుతున్నది.

రెండు సంవత్సరాల క్రితం ఆమెరికాలో డ్రవ్వోల్పుణం పెరుగుదల రేటు 12.4 శాతం 1981 లో 8.9 శాతానికి ఈ సంవత్సరం 6 శాతానికి తగ్గించారు.

అయితే అపూర్వమైన నిరుద్యోగం ఆ దేశాన్ని ముంచే తుతున్నది. 1980 లో రెండవ పంచ యుద్ధం తెచ్చిపెట్టినంత భయానకస్థితిని మించి నిరుద్యోగం పెరిగింది

1941లో చూసుకున్నా ఆమెరికా శ్రామిక శక్తిలో 10.0 శాతం, 57 లక్షలమందినిరుద్యోగులు. గత డిశంబరు నాటికి అది 10.8 శాతానికి, 120 లక్షల మందికి పాకింది.

మొత్తం అభివృద్ధి అయిన పెట్టుబడిదారీ ప్రపంచంలో 3 కోట్ల మంది నిరుద్యోగులు వున్నట్లు తెలుస్తున్నది.

ఈ విధంగా పెరిగిన సంక్షోభ భారాన్ని అభివృద్ధి అవుతున్న పెట్టుబడిదారీ దేశాల భుజాలకు మార్చాలని సామ్రాజ్యవాదదేశాలు భావిస్తున్నాయి.

మూడవ ప్రపంచ దేశాల అప్పు 500 బిలియన్ల డాలర్ల కు పెరిగింది. ఈ అప్పులు తీర్చేందుకుమరిన్ని అప్పులకోసం ఈ దేశాలు ఆర్పించాస్తున్నాయి. అప్పులుపెడితే అవి ఎలా తీర్చగలవు? అసలు అప్పులు పెట్టకుంటే అప్పుతీసుకున్న దేశాలు అప్పులు ఎగవేసే తమ ఆర్థిక పరిస్థితి దివాలాతీసే ఎలాగ? — ఇవీ సామ్రాజ్యవాదదేశాలను ఎదుర్కొంటున్న చిక్కు ప్రశ్నలు.

సి. ఐ. టి. యు.
జనరల్ కౌన్సిల్
పిలుపు

కాని ఇచ్చే కొద్దిపాటి అప్పులకు సహితం అనేక అంక్షలుపెట్టి యిస్తున్నారు. ఆహారానికి యిచ్చే సబ్సిడీ తగ్గించమంటున్నారు. దాని ఫలితంగా ధరలు పెరిగాయి.

అంతేగాదు, మనదేశంలో పరిశ్రమలు తీవ్రమైనసంక్షోభాన్ని ఎదుర్కొంటున్నాయి. ఈమధ్య జరిగిన సర్వేప్రకారం ఇంజనీరింగ్ పరిశ్రమ నెలకు వెయ్యి కోట్ల రూపాయలు నష్టపోతున్నది. ఏప్రిల్ లో అది 70 శాతం శక్తిని వుత్పత్తికి వినియోగించుకోగా సెప్టెంబరునాటికి 60 శాతానికి పడిపోయింది. వస్త్ర పరిశ్రమ, వస్త్ర పరిశ్రమ యంత్రాలు, ఎరువులు, ట్రాక్టర్లు, కాస్టిక్ సోడా, కాగితం, ఇనుము పరిశ్రమలలో నిల్వలు పెరిగి వుత్పత్తులు పడిపోతున్నాయి.

బొంబాయి బట్టల పరిశ్రమలో సంవత్సరంగా సమ్మె జరుగున్నా వస్త్రాల నిల్వలు

పేరుకుంటున్నాయి. 1981 అక్టోబరులో అమ్మనివి 82వేల బేళ్ళు. అమ్మనివి 87వేల బేళ్ళు. మిల్లుల దగ్గర నిల్వ వుండగా, 1982 చివరకు వరుసగా 65 వేలు, 91 వేల బేళ్ళ నిల్వ వున్నది. జనవనారఉత్పత్తి 7.9 శాతం పడిపోయింది.

ఈ భారాలు గ్రామీణ పేదలు, నిర్మాణ యంత్రానికి కార్మికవర్గం భరిస్తున్నది. ఉత్తర భారతంలో చలికి బదులందలమంది చనిపోవడంలో ఆశ్చర్యంలేదు.

కార్మికవర్గాలు ఎందుకూ కొరగాకుండా పోతున్నాయనే విషయానికి సుప్రీంకోర్టు తీర్పు నిదర్శనం.

ఈ పరిస్థితిలో అసంతృప్తి దావానలంగా వ్యాపిస్తున్నది. ఆ అసంతృప్తిని ప్రజాతంత్ర శక్తులు ఉపయోగించుకోలేనిచోట, అనేక శక్తులు ముందుకొస్తున్నాయి. వీటిలో ప్రధానంగా విచ్ఛిన్నకరశక్తులు రంగంలోకి వస్తున్నాయి.

ప్రభుత్వం మరింత నిరంకుశత్వంవైపు మొగుతున్నది. పోరాడే కులను అడ్డగించేందుకు అనేక నిరంకుశ చట్టాలను చేస్తున్నది.

కాని ఈ విచ్ఛిన్నతకు, నియంతృత్వానికి వ్యతిరేకంగా భారత కార్మికవర్గం పోరాడుతున్నది.

జాతీయ, అంతర్జాతీయ రంగాలలో తీవ్రమౌతున్న సంక్షోభం దానిఫలితంగా కార్మిక వర్గంపై జరుగుతున్న దాడిని ప్రధాన కార్యదర్శి శ్రీ రామమూర్తి ప్రతినిధుల దృష్టికి తెచ్చారు. సామ్రాజ్యవాదులు ముఖ్యంగా ఆమెరికన్ సామ్రాజ్యవాదం అణు యుద్ధ ప్రమాదాన్ని ప్రజల మీద రుద్దుతున్నది. కామ కూరుకున్న సంక్షోభం నుండి బయట పడేందుకు పారిశ్రామికపెట్టుబడిదారీ రాజ్యాలు ఆయుధ పోటీకి పూనుకుంటున్నాయి. ఈ ప్రమాదానికి వ్యతిరేకంగా పోరాడేందుకు కార్మిక వర్గాన్ని, కష్ట జీవులను సమీకరించేందుకు సి. ఐ. టి. యు. బాధ్యతవహించాలని ఆయన కోరారు. ప్రజల ఐక్యతను, జాతి సమగ్రతను సవాలు చేస్తున్న విచ్ఛిన్నకర శక్తుల గురించి శ్రీ రామమూర్తి హెచ్చరించారు. ఈ శక్తులను విదేశీ హస్తాలు బలపరుస్తున్నాయి. అస్సాం, త్రిపుర, పంజాబ్ ల ఘటనలు, దేశంలో వివిధ ప్రాంతాలలో తల ఎత్తుతున్న మత సంఘర్షణలను పేర్కొని

విసిరే సవాళ్ళను ఎదిరించండి

విదేశీ ఏజన్సీలు ప్రేద్ యూనియన్ రంగంలో చొచ్చుకొని నిరుద్యోగాన్ని, పేదరికాన్ని తమ దుర్మార్గ చర్యలకు ఉపయోగించుకో చూస్తున్నాయి. కేంద్ర ప్రభుత్వ మెతకకనాన్ని ఆయన ఖండిస్తూ, ఈ విచ్చిన్న కర శక్తులబారినుండి ప్రజలను రక్షించేందుకు సి. ఐ. టి. యు. నాయకత్వం వహించాలని కోరాడు.

పెట్టుబడిదారీ వంధాతో, సంక్షోభంలో కూరుకున్న ప్రపంచ పెట్టుబడిదారీ విధానంతో ముడిపేసుకున్న భారత్ ప్రభుత్వం తీవ్ర మౌతున్న ఆర్థిక సంక్షోభాన్ని ఎదుర్కోలేదని ఆయన స్పష్టం చేశారు.

సి.ఐ.టి.యు ను శక్తివంతంగా నిర్మించడం ద్వారా నియంతృత్వాన్ని, విచ్చిన్నకర శక్తులను, యుద్ధ ప్రమాదాన్ని ఎదిరించాలని ప్రతినిధులను కోరాడు. శాంతికై సాగే పోరాటం ఐక్యతకు, ఐక్య కార్యచరణకు సామాజ్య వాదానికి వ్యతిరేకంగా జరిగే పోరాటమేనని ఆయన అన్నారు.

కార్యకలాపాల నివేదిక

సి. ఐ. టి. యు. కార్యకలాపాల నివేదికను శ్రీ నృసింగ చక్రవర్తి ప్రవేశపెట్టారు. సి. ఐ. టి. యు. స్వతంత్ర నేతృత్వం ఉంది, ఇతరులతో కలసి ఐక్యంగా సాగించిన పోరాటాలను అందులో పేర్కొన్నారు. ఈ పోరాటాలు ప్రేద్ యూనియన్ ఉద్యమానికి నూతనదృక్పథం కల్పించాయని పేర్కొన్నారు. ఈ పోరాటాలు కేవలం ఆర్థిక ప్రయోజనాలకోసమే గాక వాక్ స్వాతంత్ర్యానికి, ఎస్కా, నాసాలకు, ఇతర చట్టాలకు వ్యతిరేకంగా దౌర్జన్యాన్ని గూడా సాహసంతో ఎదిరించి ఈ పోరాటాలు జరిగాయి. ప్రతికార చయితలు, ప్రభుత్వోద్యోగులు, పోలీస్ సిబ్బంది, బొగ్గుగని కార్మికులు, ప్రభుత్వ రంగ స స్థల కార్మికులు, వివిధ రాష్ట్రాలలో రాష్ట్రవ్యాపకంగా జరిగిన పోరాటాలను వివేదికలో పేర్కొన్నారు.

నౌకా కార్మికుల 72 గంటల సమ్మె, వక్రిమబెంగాల్, యు.పి. లో జూబ్ కార్మికులు, బీడి కార్మికుల పోరాటం కనీస పేత నాలకై జరిగిన పోరాటం ప్రత్యేకంగా పేర్కొన్నారు.

పెచ్చరిల్లుతున్న దౌర్జన్యం

కార్మికవర్గంపై యజమానుల, ప్రభుత్వ దౌర్జన్యం పెరిగిపోతున్నది అనేక ప్రాంతాలలో గూండాల, పోలీసులు స్వైర విహారం చేస్తున్నారు. కార్యకర్తలు - ముఖ్యంగా సి.ఐ.టి.యు. కార్యకర్తలు తమ ప్రాణాలు బలి పెట్టారు అనేక ప్రాంతాలలో. అన్ని రాష్ట్రాలలో దౌర్జన్యకాండ పెరిగిపోతున్నది. బెంగాల్, త్రిపుర ప్రభుత్వాలు మాత్రమే కార్మికులకు అనుకూలంగా వున్నాయి. తమిళ నాడులో ఏ.ఐ.డి.యం.కె. ప్రభుత్వ దౌర్జన్యంతో ఐ.ఎన్.టి.యు.సి. గూడా ఐక్య పోరాటాలలో చేరవలసివచ్చింది.

శాంతి, సౌహార్ద ప్రదర్శనలు

ప్రపంచ ప్రేద్ యూనియన్ మహాసభ పిలుపును అందుకోవాలని సి.ఐ.టి.యు చేసిన నిరాయం మేరకు శాంతి, సౌహార్ద దినంగా సెప్టెంబరు 1 న దేశమంతటా ప్రదర్శనలు జరిగాయి. అమెరికన్ యుద్ధోన్మాదాన్ని ఖండిస్తూ ఏ.ఐ.టి.యు.సి.తో కలసి బహిరంగసభలు, ప్రదర్శనలు జరిగాయి పోస్టరు, కరవలతలు ప్రచురించారు.

అలాగే 1982 ఆక్టోబరు 4న అన్ని రాష్ట్రాల కార్మికులు ఢిల్లీ ప్రదర్శనలో పాల్గొన్నారు. ఈ పోరాటాన్ని యింకా ముందుకు తీసుకు పోవాలని అన్ని రాష్ట్ర కమిటీలను కోరారు.

రాజస్థాన్ పరిస్థితి

రాజస్థాన్ లో మోహన్ పునామియా, పూర్వానంద్ వ్యాస్, పరమేంద్రనాథ్ దండాల కార్యకలాపాలను నివేదిక పేర్కొన్నది. పునామియా వ్యక్తిగత పరివిధానంతో పాటు లెక్కలు చెప్పకపోవటం, యూనియన్ ల నుండి వసూలు చేసిన అనుబంధ రుసుం కేంద్రానికి అందించకపోవటం, యూనియన్ ఎన్నికలు జరపకపోవడం వంటి చర్యలకు వారు పూనుకున్నారు. వారు మేనేజ్మెంట్లతో చేతులు కలపడంతో అనేక మంది కార్మికులు శిక్షణా చర్యలకు గురైనారు. దాడుల్లో గాయపడ్డారు. మోహన్ పునామియా సహాయ తో పారిశ్రామిక స స్థల షేర్ల వ్యాపారంలో ఏ. ఎన్. ధండా పాల్గొ

న్నారు. హెచ్చరించినా వినక, వారు రాజస్థాన్ లో పోటీ మహాసభ జరిపారు. రాజస్థాన్ ప్రేద్ యూనియన్ కేంద్ర అనే పేర పోటీ సంస్థను ఏర్పాటుచేశారు. ఇది కార్మికులలో గందరగోళం సృష్టించేందుకు ఉద్దేశ్యపూర్వకంగా చేసిన ఎత్తుగడ. వారు అధికార సి.ఐ.టి.యు. అభ్యర్థులతో, బి. యం. యన్. తో కలసి పోటీపడి ఓడిపోయారు. ఇది జె. కె. సింథటిక్స్ లో జరిగింది.

వివరాలను చర్చించిన జనరల్ కౌన్సిల్ మోహన్ పునామియాను పి.ఎన్.ధండాను బహిష్కరించాలని, సింగ్ హడాకు, వ్యాస్ ల నుండి సంజాయిషీలు కోరాలని సెక్రటేరీ యట్ సూచనను కౌన్సిల్ ఆమోదించింది.

పత్రికలు

సి. ఐ. టి. యు. కేంద్రం నుండి మూడు పత్రికలు ప్రకటిస్తున్నాయి. 'వర్కింగ్ కాన్', 'సి.ఐ.టి.యు. మ జ్డార్', 'వాయిస్ ఆఫ్ వర్కింగ్ ఉమన్' పత్రికల ప్రాధాన్యతను జనరల్ కౌన్సిల్ చర్చించింది. కార్మికవర్గంలో సైదాతిక ఉద్యమం సాగించాల్సిన అవసరం దృష్ట్యా వాటి పేజీలు 24కు పెంచాలని నిర్ణయించారు అలాగే ఖర్చు, పేవరు, పోస్టేజీ ధరలు పెరిగిన దృష్ట్యా ధర ఒకరూపాయి చేయాలనుకున్నారు.

'మే డే', నవంబర్ సంచికలు ప్రత్యేక సంచికలుగా వేయాలని, వాటి ఖరీదు రెండు రూపాయలుగా ఉండాలని నిర్ణయించారు. ప్రతి వర్కింగ్ కమిటీ, జనరల్ కౌన్సిల్ సమావేశాల వివరాలతో సమావేశాల తర్వాత ఎక్కువ పేజీలతో ప్రచురిస్తారు సీదాంత ప్రచారాన్ని ఎక్కువచేసే దుకు వివిధ పోరాటాలను సమీక్షించి రిపోర్టులు పంపాలని రాష్ట్ర కమిటీలను కోరారు.

అనుబంధం

కొత్తగా 25 వేల సభ్యత్వం గల 118 సంఘాలకు అనుబంధం యస్తూ జనరల్ కౌన్సిల్ తీర్మానించింది

బిలాయ్ లోని హెచ్ ఎస్ సి. ఎల్. అనుబంధాన్ని రద్దుచేయాలని హాద్య వడేక్ కమిటీ చేసిన తీర్మానాన్ని ఆమోది చారు

(మిగతా 14వ పేజీలో)

ఐ. ఎల్. టి. డి. దుర్గారం

ఐ. ఎల్. టి. డి. కంపెనీలో చీరాల ఫ్యాక్టరీని, పరుచూరు బ్రాంచిని మూసి పేస్తూ కంపెనీ నోటీసు ఇచ్చింది.

ఇందుకు సప్తాంశ కారణంగా కంపెనీ చెప్పుతున్నది కాని దాని అమ్మకాలు రోజు రోజుకు పెరుగుతున్నాయి. 1981లో జరిగిన అమ్మకంకన్నా 1982లో 34 శాతం పెరిగింది. ఐ. టి. సి. నికరలాభం 7 కోట్ల 72 లక్షలు. వాటాదార్లకు 18 శాతం డివిడెండ్లు ఇచ్చింది. రికార్డుస్థాయిలో విదేశీమారకం సంపాదించినట్లు కంపెనీయే చెప్పుకుంటున్నది.

నిర్మాణయుతమైన ఐ. ఎల్. టి. డి. కార్మికవర్గం తగుమోతాదులో జీతాలు స పాది చుకున్నది. సర్వీసు కండిషను పొందింది.

ఈ సౌకర్యాలను కార్మికులకు నిరాకరించేందుకు బినామీ కంపెనీల ద్వారా పొంతు కొంటూ, కార్మికులకు పనిదినాలు తగ్గిస్తున్నది.

కార్మికులను తగ్గించేందుకు ఐ ఎల్. టి. యంత్రం ప్రవేశపెట్టింది.

గి మేముండి కార్మికులు ఈ అధునికీకరణ రాక్షసికి బలౌతున్నారు. కంపెనీల మూసివేతలో కార్మికుల వాణి వుండాలనే సుప్రీంకోర్టు తీర్పును సహితం కంపెనీ నిరాకరిస్తున్నది.

ఈ సీజన్కు మూసివేత వాయిదావేయాలనే రాష్ట్రకార్మికమంత్రి సలహాను గూడ నిరాకరిస్తున్నది.

కార్మికుల పోరాటం

ఈ కంపెనీ చర్యకు నిరసనగా కార్మికులు పోరాడుతున్నారు. జనవరి 31 నుండి ప్రస్తుతం పనిచేస్తున్న 2500 మంది నాన్ సీజన్ కార్మికులు కంపెనీ లోపలే వుండి సమ్మె చేస్తున్నారు. కంపెనీ గేటుముందు వేలాది కార్మికులు ప్రదర్శన చేస్తున్నారు ఫిబ్రవరి 1న చీరాలలో బహిరంగ సభ జరిగింది. మరునాడు బి ద్ మి పిలపు నిచ్చారు.

పర్చూరు, చీరాల బండ్ : లాఠీ చార్జి

ఐ. ఎల్. టి. డి కార్మికుల పోరాటానికి అనుకూలంగా ఫిబ్రవరి 2న చీరాలలో, పర్చూరులో బి ద్ జయప్రదంగా జరిగింది. బి ద్ సందర్భంగా పోలీసులు యాజమాన్యానికి అనుకూలంగా రావడం విశేషం.

తన కార్మికమంత్రి సలహాను పె డ చె వి న పెట్టిన యాజమాన్యానికి 'తెలుగుదేశం' ప్రభుత్వం పోలీసు అండదండలిచ్చింది. కష్టజీవుల ప్రయోజనాలను కాపాడతానని యన్. టి. ఆర్. వాగానం గాలిలో కలిపింది. కాంగ్రెస్ ప్రభుత్వాల్లాగే 'తెలుగుదేశం' ప్రభుత్వం సహితం యజమానులకు అనుకూలంగా పోలీసులను ప్రయోగించింది.

'తెలుగుదేశం' మొదటిలాఠీ విదేశీ గుత్తసంస్థ రక్షణకు చీరాల శ్రీ కార్మికులపై వదింది.

100 మంది శ్రీలతో సహా 128 మందిని అరెస్టు చేశారు. లాఠీచార్జికి ఫెడరేషన్ కార్యదర్శి శ్రీ కొండ్రగుంట గురయ్యారు. శ్రీమతి మాణిక్యమ్మ తీవ్రంగా గాయపడ్డారు.

పోలీసు బలగంతో బనాలు నడిపేందుకు జరిగిన ప్రయత్నం విఫలమైంది.

పట్టణంలో బనాలు, హోటళ్ళు, సినిమాహాలు, దుకాణాలు పూరిగా బండ్ అయినాయి. బండ్ను జయప్రదం చేసిన, సహకరించిన వారందరికీ కార్యకర్తలు కృతజ్ఞతలు తెల్పారు.

జనవరి 31న అర్ధరాత్రి నుండి 144 సెక్షన్ విధించారు. అందువల్ల ప్రదర్శన, బహిరంగసభ ఏమి కాలేదు. టి బి లో జరిగిన సభకు కార్మిక నాయకులు శ్రీయుతులు నంధూరి ప్రసాదరావు, కె. ఎల్. మహేంద్రలు హాజరైనారు.

కార్యక్రమం కొనసాగింపు

ఫిబ్రవరి 3న ఐ. ఎల్. టి. డి లో గల మూడు సంఘాల సంయుక్త సమావేశం జరిగింది. బై రాయంపు సమ్మె కొనసాగాలని, 4వ తేదీ నుండి చీరాలపర్చూరులో రిలే నిరాహారదీక్షలు సాగించాలని, అన్ని బ్రాంచీల కార్మికులు నల్ల బ్యాడ్జీలు ధరించి నిరసన తెలపాలని తీర్మానించారు.

ఫిబ్రవరి 10న గుంటూరు ఏరియా అఫీసు ముందు ధర్నా అత్యంత జయప్రదంగా జరిగింది. 500 మంది పాల్గొన్నారు.

ఐ. ఎల్. టి. డి. కంపెనీ మూత సబబు కాదని శాసనమండలిలో ప్రతిపక్ష నాయకుడు శ్రీ కె. రోశయ్య ప్రకటించారు.

జి ఎల్. టి. యంత్రం ఏర్పాటువిషయంలో కేంద్రప్రభుత్వ విధానం, మొన్నటి వరకు కాంగ్రెస్(ఐ) రాష్ట్రప్రభుత్వ వైఖరి ఐ. ఎల్ టి డి. మొండితనానికి తోడ్పడ్డాయి.

అందువల్ల ఐ ఎల్ టి డి. కార్మికులకు మద్దతు ప్రకటించిన ప్రకటనను ఆహ్వానిస్తూ ఆ ప్రకటన పేపర్లకే పరిమిత కారాదని తమ పార్టీ కేంద్రప్రభుత్వంపై తగినంత వత్తిడి తెచ్చి కంపెనీ ఆట కట్టించేందుకు పూనుకోవాలని సి ఐ. టి. యు. అధ్యక్షులు శ్రీ పర్యా సత్యనారాయణ కోరారు.

ఐ. ఎల్. టి. డి.

చర్యకు నిరసనగా

★ కార్మికుల బై రాయంపు సమ్మె

★ చీరాల, పర్చూర్ బండ్

★ చీరాల కార్మికులపై

తెలుగుదేశం మొదటి లాఠీ

★ ధర్నాల కొనసాగింపు

★ ఏరియా అఫీసు ముందు

ఫిబ్రవరి 10 న ధర్నా

★ హైకోర్టులో ఫిబ్రవరి 21 న

విచారణ

★ పోరాటానికి కార్మికులంతా

సమాయత్తం

కార్మికవర్గానికి ఒక పార్టీ

రచన : షెడరిక్ ఎంగెల్స్

“పార్టీ రాజకీయాల నుండి దూరంగా వుండండి” ఇది అనేక మంది స్నేహితులు, సానుభూతిపరులు మనకు పడే పడే చేసే హెచ్చరిక. ఈనాటి ఇంగ్లీషు పార్టీ రాజకీయాలకు సంబంధించినంతవరకు వారి హెచ్చరిక పూర్తిగా సరేందే. కార్మికవర్గ పార్టీ విగ్గగాని బోరిగాని కారాదు. అవి కన్సర్వేటివ్ గాని, లిబరల్ గాని కారాదు తుదకు రాసికల్ గూడా ఆ పదానికిగల వాస్తవపార్టీ అరంలో కార్మికవర్గసాధనంకాజాలదు. కన్సర్వేటివ్ లు గాని, లిబరల్స్ గాని, రాడికల్స్ గాని అందరూ పాలకవర్గాల ప్రయోజనాలకు ప్రాతినిధ్యం వహించేవారే. భూస్వాములు, పెట్టుబడిదారులు, చిల్లర దుకాణదారులలో ఎక్కువగా వుండే విభిన్న భావాల భావాలకు వీరు ప్రాతినిధ్యం వహిస్తారు. వారు కార్మిక వర్గానికి ప్రాతినిధ్యం వహించాల్సి వస్తే

వుంది. పదేళ్ళుగా జర్మనీలో ఒక కార్మిక వర్గ పార్టీ (సోషల్ డెమోక్రాట్స్) వుంది. దానికి పార్లమెంటులో పది స్థానాలు వున్నాయి దాని అభివృద్ధితో బిస్మార్క్ భయకంపితుడైనాడు. కార్మిక వర్గంపై కిరాత చర్యలకు పూనుకున్నాడు అయినా కార్మిక వర్గ పార్టీ క్రమబద్ధంగా అభివృద్ధి అవుతూనే వుంది. గతవారంలో మాన్ హైమ్ పట్టణ కౌన్సిల్ ఎన్నికలలో 16 స్థానాలు గెలిచింది. శాక్స్ పార్లమెంటులో ఒక స్థానం సంపాదించింది. బెర్లియం, హాలెండ్, ఇటలీలు, జర్మనీని అనుసరిస్తున్నాయి. ఈ దేశాలన్నిటా కార్మిక వర్గ పార్టీలు వున్నాయి.

అయితే, ఆ దేశాల్లో ఓటరు కావడానికి చాల పెద్ద అర్హతలు విధించారు. అందువల్ల వారి ప్రతినిధులను ఎన్నుకోలేక పోయారు.

పాత పార్టీలు కూలిపోతున్నాయి. పాత పదికట్టు పదాలు అర్థరహితమౌతున్నాయి. పాత నినాదాలు పేలిపోతున్నాయి. ఇదివరకటి ముష్కాయిలు పని చేయవు - ఒక వినాడా లేనంత విస్తృతంగా ఈనాడు ఇంగ్లండులోగల అభిప్రాయాలు. అన్ని వర్గాలలోని ఆలోచనాపరులూ కొత్తబాటన పయనించాల్సిన అవసరాన్ని గుర్తించడం ప్రారంభించారు. ఆ బాట ప్రజాస్వామ్యం వైపు మాత్రమే వుంటుంది. అయితే పార్టీ శ్రామిక, వ్యవసాయ శ్రామికులు అత్యధిక మెజారిటీ ప్రజలుగా వుండే ఇంగ్లాండ్ లో ప్రజాస్వామ్యమంటే శ్రామిక ప్రజల ఆధిక్యతే. మరొకటి కాదు. అందువల్లే తన భుజాలపైనున్న కర్తవ్యాన్ని నెంపేర్వేందుకు కార్మికవర్గం తననుతాను సిద్ధం చేసుకోవాలి. ఈ సామ్రాజ్య పాలకవర్గంగా రూపొందాలి. ఆ సందర్భంగా తాము వహించాల్సిన బాధ్యతలను అది గుర్తించాలి. తన చేతిలో ఇప్పటికీగల శక్తిని పునయోగించుకోడమే ఆ పనికి మంచి మార్గం. రాజ్యమంతటా ప్రతి పెద్ద పట్టణంలో వారు అత్యధికులుగా వున్నారు. తమ స్వంతవర్గ ప్రతినిధులను పార్లమెంటుకు పంపే దుకు ఈ అధిక్యతను వాడుకోవాలి. ఈనాటి కుటుంబ ఓటింగ్ వద్ద తిలో సెయింట్ పీటర్స్ కు నలభై, ఏభై మంది కార్మిక ప్రతినిధులను పంపవచ్చు. అలా మాత్రం రక్తంతో ఆ సభను నింపడం ఎంతో అవసరం. కనీసం ఆ మేరకు పార్లమెంటులో ప్రాతినిధ్యంవున్నా, ఇరిష్ భూమి బిల్లు భూస్వాముల నష్టపరిహారపు బిల్లుగా తయారు కావడం అసాధ్యమయ్యేది సీట్ల పునః పంపకాన్ని నిరోధించగలగడం అసాధ్యమయ్యేది. లంచగొండితనం నిజమైన శిక్షకు గురయ్యే నేరంగా భావించబడేది అభ్యర్థుల ఎన్నికల ఖర్చులు ప్రజాధనంతో నిర్వహించే సీటి పోయేది. ఈ పరిస్థితి ఇంగ్లాండ్ లో తప్ప మిగతాచోట్ల లేదు.

మరొక అంశం ఏమిటంటే ఒకానొక పార్టీ శ్రామిక ప్రజా పార్టీ అయితే తప్ప ఇంగ్లాండ్ లో అది ప్రజాతంత్ర పార్టీ కావడం సాధ్యంకాదు. ఇతర వర్గాలలోని మేధావులు (వారు ఇతరులకు చెప్పి నమ్మించుచూచే సంఖ్యలో లేరు) ఆ పార్టీలో చేరవచ్చు. తమ చిత్తశుద్ధిని రుజువుచేసుకుంటే ఆ పార్టీ తరపున ఎన్నిక కావచ్చుగూడ. అంతటా (మిగతా 12 వ పేజీలో)



దాని ప్రయోజనాలను వక్రీకరిస్తారనడం నిస్సందేహం. రాజకీయ, సాంఘిక రంగాల్లో సహితం కార్మికవర్గానికి స్వంత ప్రయోజనాలున్నాయి. తన సాంఘిక ప్రయోజనాలు అవబడే వాటికోసం అది ఎలా నిలబడుతుందో బ్రేడ్ యూనియన్ ల, ఇతర కొద్దికాలం సాగిన వుద్యమాలు రుజువు చేస్తాయి. అయితే ఉన్నతవర్గాలకు చెందిన బోరిలు, విగ్గలు రాడికల్స్ చేతుల్లో తన రాజకీయ ప్రయోజనాలను దాదాపు పదిలేసింది. దాదాపు 25 ఏండ్లుగా ఇంగ్లాండ్ కార్మికవర్గం “గ్రేట్ లిబరల్ పార్టీ” తోకగా వుండడంతో సంతృప్తి చెందింది.

యూరోప్ లో అతిచక్కని నిర్మాణయుత శక్తిగా వున్న బ్రిటిష్ కార్మికుల స్థాయికి తగిన రాజకీయ స్థానం కాదది. యితర దేశాల్లో కార్మికవర్గం ఎంతో చురుకుగా

ప్రాన్స్ లో ఇప్పుడే కార్మికవర్గ పార్టీ రూపొందుతున్నది. గతఎన్నికలలో ఆ పార్టీ అనేక మునిసిపల్ కౌన్సిళ్ళలో మెజారిటీ సంపాదించింది. రానున్న అక్టోబర్ లో పార్లమెంటుకు జరిగే ఎన్నికలలో ఎన్నో విజయాలు సాధిస్తుందనేందుకు సందేహం లేదు. కార్మికుడు రైతుగానో, వ్యాపారిగానో, పెట్టుబడిదారుగానో రూపొందేందుకు సాపేక్షకంగా ఎక్కువ అవకాశాలు వున్న ఆమెరికాలో సహితం తామెక స్వతంత్రమైన పార్టీ గా రూపొందడం అవసరమని అక్కడి కార్మికవర్గం భావిస్తున్నది. ప్రతిచోట రాజకీయాధికారంకోసం కార్మికుడు పోరాడుతున్నాడు. శాసనసభల్లో తమ ప్రత్యక్ష ప్రాతినిధ్యంకోసం ఆరాటపడుతున్నాడు బ్రిటన్ మినహా మిగతా దేశాలన్నింటా ఈ కృషి సాగుతున్నది.

డౌమెస్టిక్ ఎన్ క్వెరీలో లాయర్ సహాయం

ఒకానొక కార్మికుడు తప్పు చేస్తే సంతాపిస్తాడేమిటి, అసంతాపిస్తే యాజమాన్యానికి నచ్చకపోతే, విచారణ జరిపి, శిక్షించాలని అన్ని స్టాడింగ్ ఆర్డర్స్ లో వుంటుంది.

ఒకసారి అలా విచారణ జరిపి, వుద్యోగం నుండి తీసేసే కొన్ని సందర్భాలలో తప్పు లేబర్ కోర్టు గూడ దానిని పరిశీలించదు.

స్వాభావిక న్యాయ సూత్రాలు వల్లం మీంటే;

సాక్ష్యాలకు భిన్నమైన నిర్ణయాలకు విచారణాధికారి వస్తే;

చట్టాన్ని ధిక్కరిస్తే;

నేరానికి మించిన శిక్ష విధిస్తే;

మొత్తం కేసు దురుద్దేశంతో బనాయించినట్లు రుజువు చేస్తే;

ఇవీ కోర్టు, డౌమెస్టిక్ ఎన్ క్వెరీ జరిగి శిక్ష విధిస్తే, జోక్యం చేసుకునే కొన్ని సందర్భాలు.

అన్నింటినీమీ చి ఈ స్వాభావిక న్యాయ సూత్రాలంటే ఏమిటి? అనే విషయంపై ఇంతవరకు అన్ని కోర్టుల్లోను ఎడతెగని చర్చ జరుగుతూది. వీటిని స్పష్టంగా నిర్ధారించడం సాధ్యం కాదని కోర్టులు చెప్పాయి. అందువల్ల ఏ కేసుకు ఆ కేసులో స్వాభావిక న్యాయ సూత్రాలు అమలు జరిగాయో లేదా అని మాత్రమే కోర్టులు పరిశీలిస్తున్నాయి.

కార్మికుడికి అతని నేరమేమిటో స్పష్టంగా తెలియజెప్పడం, సంతాపిస్తే కోరడం, చార్జీ షీటు యివ్వడం, అందుకు సంబంధించిన రికార్డు పరిశీలించుకోనివ్వడం, మేనేజిమెంటు సాక్షులను క్రాస్ చేయడం, తన వాదన బలపరచుకునేందుకు సాక్షులను విచారించుకునే హక్కు, తన వాదన తయారు చేసుకునేందుకు తగినంత వ్యవధి నివ్వడం వంటివి వుల్లంమీందరాని స్వాభావిక న్యాయ సూత్రాలని ఇంతవరకు రమారమిగా తేల్చిన విషయాలు.

కాని 'డౌమెస్టిక్ ఎన్ క్వెరీ' అని పిలిచే యాజమాన్యం జరిపే విచారణలో కార్మికుడు తనను తాను సమర్థించుకునేందుకు లేదా తన పై పెట్టిన ఆరోపణను ఖండించి తన అమాయకత్వాన్ని లేదా నిర్దోషత్వాన్ని రుజువు

చేసుకునేందుకు ఎవరి సహాయమైనా తీసుకోవచ్చు? లేదా? అనే అంశం ఒక చర్చనీయాంశం.

అంటే తనపై వచ్చే ఆరోపణను పూర్వ వక్షం చేసుకునేందుకు తన తరపున ఎవరైనా కేసును నడిపి వాదించవచ్చు? అనే విషయం చాలా తరచునభిరవలకు గురౌతున్నది. విభిన్నమైన తీర్పులకు దారి తీసింది.

కాని ఈ విచారణ కేవలం కుటుంబ వ్యవహారంగానూక బయటివారి జోక్యం వుండరాదనే భావం అన్ని తీర్పుల్లో పూసల్లో దారంలా కనిపిస్తుంది.

స్టాడింగ్ ఆర్డర్స్ లో ఏర్పాటు వుంటే తప్పు లేకుంటే యూనియన్ ఆఫీస్ బేరర్ తుదకు తోటి వర్కర్ గాని అతనికి సహాయం చేసే అవకాశం లేదని పేర్కొన్న తీర్పులు గూడ వున్నాయి.

కేంద్ర ప్రభుత్వం రూపొందించిన నమూనా స్టాడింగ్ ఆర్డర్స్ లో ప్రేడ్ యూనియన్ ఆఫీస్ బేరర్ విచారణలో పాల్గొనవచ్చని వున్నా ఆచరణలో స్టాడింగ్ ఆర్డర్స్ రూపొందించేటప్పుడు తోటి పనిచేసే కార్మికుని సహాయంతోనుకునేందుకు మాత్రమే అవకాశం కలిగిస్తున్నారు.

ఒకవేపు మేనేజిమెంటు తరపున చట్టం మొదలైన వాటిలో నిష్ఠాతులైన వ్యక్తులు విచారణలో పాల్గొంటుండగా కార్మికుడు మాత్రం అందుకు భిన్నంగా స్వశక్తిమీదనో, తోటి కార్మికుని శక్తిమీదనో ఆధారపడవలసివస్తున్నది.

సరిగా యిలాంటి పరిస్థితే బొంబాయి పోర్టు ట్రస్ట్ లో పనిచేస్తున్న డిలీవర్సుమార్ రాఫు మేండ్రనాద్ నడకర్ విషయంలో తలెత్తింది.

పోర్టు ట్రస్టు అతనిపై అభియోగం పెట్టింది కేసు నడిపేందుకు తన తరపున ఒక లాయర్ ను అతనికి సహాయంగా మరొక లాయర్ ను ఏర్పాటు చేశారు.

తన తరపున లాయర్ ను పెట్టుకునేందుకు అవకాశం యివ్వమని నడకర్ కోరారు. యాజమాన్యం నిరాకరించింది. విచారణ తంతు ముగిసింది. నడకర్ ని డిస్ మిస్ చేశారు.

తన తరపున లాయర్ ను పెట్టుకోనియక

పోషడం వల్ల స్వాభావిక న్యాయ సూత్రాలు అమలుజరుగక తనకు అన్యాయం జరిగింది గనుక, తన డిస్ మిస్ ను రద్దు చేయవలసిందిగా శ్రీ నడకర్ హైకోర్టుకు అపీలు చేసుకున్నాడు.

హైకోర్టు అతని వాదన అంగీకరించింది. యాజమాన్యం దానిపై డివిజన్ బెంచికి అపీలు చేసింది. అక్కడ కార్మికుని వాదన నెగింది. యాజమాన్యం సుప్రీం కోర్టుకు పోయింది.

1982 నవంబరు 17 న సుప్రీం కోర్టు తీర్పు చెప్పింది. అందులో భాగాలు పరిశీలించండి.

"గతంలో డౌమెస్టిక్ ట్రిబ్యూనల్ ముందు సరళతరమైన వాతావరణం వుండేది. అలాంటి విచారణలో సాక్ష్యాలకు సంబంధించిన రూపు ఖచ్చితంగా వుండేవి కాదు. విచారణ క్రమంలో బలహీనతలు విచారణను ఆడుకునేవి కాదు అని చెప్పవచ్చు. కాని ఆ స్థితి నుండి మనం చాలా దూరం వచ్చాము. యాజమానులు తమ వుద్యోగంలో లేబర్ ఆఫీసరు, లీగల్ సలహాదార్ల పేరిట ఉద్యోగపు ముసుగులో లాయర్లను సమకూర్చుకుంటున్న స్థితి. వారు తమ కేసు నడిపేలేదా విచారణకు అధ్వర్యం వహించే స్థితి. అలా చట్టంలో అరితేరిన వారి నుంచి తనను తాను రక్షించుకోవలసిన స్థితికి నిందితుడు నెట్టబడ్డాడు."

అందువల్ల ఈనాడు విచారణకు రూపొందించిన రూపులో నిందితుడు లాయరు సహాయం తీసుకునేందుకు వ్యతిరేకంగా విధి నిషేధం విధించబడినప్పుడు తప్పు, ఆరోపణల స్వభావాన్ని, సాక్ష్యపు తరహాను, విచారణ క్రమంలో తలెత్తే కిష్టమైన, సాధారణ అంశాలను గాని దృష్టిలో వుంచుకొని తనను తాను నిర్దోషిగా రుజువు చేసుకునేందుకు సహేతుకమైన అవకాశం నిందితునికి కలిగించేందుకు లాయర్ ను అనుమతించే విషయము విచారణాధికారి వివక్షణలో వుంటుంది.

మేమిలా ఎందుకు అంటున్నాము? విచారణ స్వభావం, ఎవరు విచారణ జరిపారు, అదెక్కడ జరిగింది, విచారణ వాతావరణ

(మిగతా 8 వ పేజీలో)

కంపెనీల మూతలో కార్మికుల వాణి

పొగాకు వ్యాపారంలో ఐ. యల్. టి. డి. కంపెనీకి దాదాపు గులాబీకారం వుంది. దాదాపు 50 ఏడుగురు ఈ గులాబీకారాన్ని ఇది చలాయిస్తున్నది. ప్రపంచంలోకే ఎంతో గొప్పదైన ఇంజనీరింగ్ టెక్నాలజీ కంపెనీ బిడ్డ ఇది.

పొగాకు వ్యాపారాన్ని యజమానులకూ, కార్మికులకూ మధ్య వుండే సంబంధాలను క్రమబద్ధం చేయడానికి అనేక చట్టాలను ప్రభుత్వం చేసింది. ఐ. ఎల్. టి. డి. కంపెనీ వీటన్నింటినీ పుల్లంపిస్తూనే వస్తున్నది బినామీ దార్ల ద్వారా పొగాకును కొంటూ, గుత్త సంస్థగా తాను ఇవ్వవలసిన కూలీ రేట్లను ఇవ్వకుండా చేస్తున్నది. బినామీ దారులకు కూలీ రేట్లు ఇస్తున్నా, చట్టప్రకారం వారికే బాధ వుండదు.

అధునాతనంగా ఈ కంపెనీ కార్మికుల కడుపుకొట్టే మరో పద్ధతిని చేబట్టింది. గ్రీన్ లీఫ్ క్రమింగ్ మెషీనును తెచ్చింది. కొన్ని వేల మంది త్రీలు చేపే వనిని ఈ ఒక్క యంత్రమే చేస్తుంది. ఈ యంత్రాన్ని ఇప్పుడు అనవరిలో నెలకొల్పింది. ఫలితంగా చీరాల ఫ్యాక్టరీనీ, పర్పూరు డిపోను మూసి వేస్తున్నది. ఇందువల్ల 6000 మంది కార్మికులూ, ఉద్యోగులూ బర్తరఫ్ చేయబడుతున్నారు.

దీనిపై ఐ. యల్. టి. డి. కార్మికులు తీవ్ర మైన ఆందోళన గావించారు. కేంద్ర ప్రభుత్వం వద్దకు రాయబారం వెళ్ళారు అఖిల భారత ప్రజాతంత్ర మహిళా సభ, శ్రామిక మహిళా సమన్వయ కమిటీ శ్రీమతి ఇందిరా గాంధీ వద్దకు రాయబారం వెళ్ళినది అధునాతన యంత్రాల దిగుమతిని తాను ఆపజాలనని ప్రధానమంత్రి చెప్పింది. రాష్ట్ర ప్రభుత్వము ఆ యంత్రాన్ని పెట్టవద్దని సలహా ఇచ్చి చేతులు కడుక్కున్నది.

ఏతా వాతా జరిగిందేమిటంటే. 6000 మంది బర్తరఫ్ కావడం.

దీనిపై ఐ. యల్. టి. డి. స్టాఫ్ అండ్ వర్కర్స్ ఫెడరేషన్ ఆంధ్రప్రదేశ్ హైకోర్టుకు వెళ్ళింది. సుప్రీంకోర్టు తీర్పు ఆధారంగా హైకోర్టు చీరాల ఫ్యాక్టరీ, పర్పూరు డిపో మూతపై స్టే ఆర్డరు ఇచ్చింది.

ఏమిటా సుప్రీంకోర్టు తీర్పు? రామకృష్ణ ఇండస్ట్రీస్ (ప్రైవేటు) లిమిటెడ్ లో

మాడు యూనిట్లు వున్నవి. దాదాపు 1000 మంది సిబ్బంది పనిచేస్తూ వున్నారు. వాటా దార్ల తగదాలువచ్చి కంపెనీని మూసివేయాలని ఒక్కగూపు వాటాదారు దావా వేశారు. కోర్టు ఒక తాత్కాలిక తీర్పు చేస్తూ, కంపెనీ ఆస్తి సంరక్షణకు ముట్టరాదన్నది. దీనితో కార్మికులు సహకార పరవతినంపుం పనిచేయ లేకపోయింది. కార్మికుల జీతాలు యివ్వటానికి డబ్బు లేకపోయింది. కార్మిక సంఘం నేషనల్ టెక్స్టైల్ వర్కర్స్ యూనియన్ కంపెనీ జడి ముందు తన వాదనను వినిపించబోతే వారు ఋణదాతలు కాదు, విరాళాదీ చేపూరు కాదు కాబట్టి అసలీవివాదంలో వారి ప్రసక్తి లేదన్నారు. ఆ తరువాత హైకోర్టు డివిజన్ బెంచి అదే తీర్పు ఇచ్చింది. దీనిపై యూనియన్ సుప్రీంకోర్టుకు అప్పీలు చేసుకొన్నది.

సుప్రీంకోర్టు డివిజన్ బెంచిలో జడిలు పి. యన్. భగవతి. ఓ. చిన్నవరెడ్డి, బహదూర్ ఇస్లాంలు. వారు క్రిందకోర్టులో తీర్పులను కొట్టివేస్తూ, కంపెనీని రద్దుచేసే సందర్భంలో కార్మికుల వాదనలను కూడా విని తీరాలని అతి ముఖ్యమయిన తీర్పునిచ్చింది. ఆ తీర్పులోని ముఖ్యభాగాలు ఈ క్రింద యిస్తున్నాము.

“కంపెనీకి పెట్టుబడి పెట్టినందున ఆ కంపెనీ సంస్థలో వాటాదారు ఒక్కరికే కాదు సంబంధమున్నది. శ్రమశక్తి సమకూర్చే కార్మికులకు కూడా అతలాకుతలం ఎక్కువ కావలసివచ్చినా, కనీసం అంతేనా సంబంధం వున్నది. ఎందువలననంటే ఉత్పత్తి చేయటంలో పెట్టుబడికి ఎంతపాత్ర వున్నదో, శ్రమశక్తికి అంతే వున్నది. వాటాదారు తమ డబ్బులో కొంతభాగాన్ని మాత్రమే పెట్టుబడిగా పెట్టితే కార్మికులు తమ చెరుటనూ, కష్టాన్ని, వాస్తవానికి తమ జీవితాన్నే పెట్టుబడిగా పెట్టుకున్నారు సోషలిస్టు సమాజంలో కార్మికులకు ఒక ప్రత్యేకస్థానమున్నది. పెట్టుబడిదారు బజారులో కొనుక్కునే సరుకులుకాదు వారు. కేవలం తమ కష్టాన్ని అమ్ముకొనే వారు మాత్రమే కాదు. ఉత్పత్తి చేయడంలో పెట్టుబడి ఎంతో కార్మికులూ అంతే. కాదు, మరింత హెచ్చు. రాజ్యాంగ చట్టం యొక్క ఉపాధౌతం, ప్రభుత్వ ఆదేశ

సూత్రాలు-ముఖ్యంగా 43-A. ఆర్టికల్ చేర్చబడటం ద్వారా, కోర్టు ఉత్తర్వు ద్వారా ఒక పరిశ్రమ నడపాలా, మూసివేయబడాలా అనేది నిర్ణయించబడేటప్పుడు కార్మికుల అభిప్రాయం తెలుసుకోవలసినదని వాదించటం నిరుపయోగం.

“పరిశ్రమను మూసివేయాలన్న పిటిషన్ ను ప్రవేశ పెట్టుటకు అంగీకరించినప్పుడు గాని, దానిని బహిరంగంగా ప్రకటించినప్పుడు గాని ఆ తర్వాత కూడా, కంపెనీని మూసివేయటకు ఉత్తర్వులివ్వబడే దాకా సాగే కాలంలో గాని వీటన్నిటిలో కార్మికులు కలగజేసుకొంటానికి అధికారమున్నది. మూసివేయమని తీర్పు యివ్వబడినచో, మూసివేయమని జడి యిచ్చిన తీర్పు తప్పు అని పైకోర్టుకు అప్పీలు చేసుకొంటానికి కూడా కార్మికులకు హక్కు వున్నది. మూసివేయమన్న తీర్పు యివ్వబడి, ఆ తీర్పు అమలుజరపబడినచో సాధారణంగా అమలుజరిపే తతంగంలో కార్మికులు జోక్యం చేసుకోవటానికి అవకాశం వుండదు. అయితే కొన్ని అసమాన సందర్భాలుండవచ్చు. మూసివేయబడిన తర్వాత జరిగే తతంగంలో కార్మికుల ప్రయోజనాలు దెబ్బతినే ప్రమాదం వుంటే అటువంటి ఉత్తర్వు ఇవ్వబడేముందు తమ వాదనకూడా వినాలని కార్మికులు కోరటానికి అవకాశం వున్నది. తాత్కాలిక పుల్స్ డేటరును నియమించినప్పుడు కూడా కార్మికులు ఇట్లా కోరవచ్చును.

ప్రపంచమంతటా అనుసరించబడే న్యాయాన్ని బట్టి సుప్రీంకోర్టు ఈ నిర్ణయానికి వచ్చింది. ఏ మనిషి నైనా నీవు శిక్షించేటప్పుడు తన వాదనను విని చూచుకోవటానికి అతనికి అవకాశం ఇవ్వాలి ఇదే ఆ న్యాయం ఈ న్యాయం ప్రకారమే సుప్రీంకోర్టు ఈ తీర్పునిచ్చింది సుప్రీంకోర్టు ఇట్లా చెప్పింది: “ఈ రూలు కోర్టు తరహా విచారణలోగాని, పరిపాలనా సందర్భాలలోగాని అనుసరించబడుతూ వున్నప్పుడు న్యాయస్థానాల విచారణలో మరింత హెచ్చుగా వర్తిచబడాలి.”

ఇతరరకూ కార్మికులు ఈ కోర్టు రక్షణ లేక అనేక కష్టనష్టాలకు గురవతూ వున్నారని వాటాదారు పోట్లాడుకున్నా, ఋణదాతలు కొట్లాడుకున్నా, డిపాజిటర్లు తగదా పెట్టినా

కంపెనీల మూతలో కార్మికుల వాణి

(7 వ పేజీ తరువాయి)

నష్టపోయేది కార్మికులే ముఖ్యంగా స్పెక్యులేషన్ చేపెనునలై తే దగాచేసూనేవుంటాయి. కామానీ కంపెనీ వ్యవహారమేవుంది. దేశంలో బాగాపేరుపొంది, లాభాలు సంపాదించే కంపెనీ అది కార్మికులకు 40% బోనసుగా యిచ్చేది. అయితే ఏ తగాదాలు వచ్చినవో, కొందరు వాటాదారు కంపెనీని రద్దుచేయాలని అనేక పిటీషన్లు పెట్టారు. అయినా, 20, 25 ఏ డూ పనిజేసి కంపెనీని అంతవృద్ధిలోకి తెచ్చిన కార్మికులు కూడా నిస్సహాయులుగా వుండిపో వలసివచ్చింది

ఒకవేళ కార్మికులు కోర్టులకు వెళ్ళినా జరిగేది ఏమిటి? కంపెనీ రద్దుఅవుతుంది దాని ఆస్తిలోనుంచి ముందే ప్రీవరెన్సియల్ ఋణ దాతలు, వాటాదార వాళ్ళ సొమ్ము వాళ్ళు తీసుకుపోతారు. కార్మికుల వంతు వచ్చేటప్పటికీ మిగిలేది సున్నా!

సుప్రీంకోర్టు తీర్పు ఈ దగాలకు, కష్ట నష్టాలకు కొంతవరకూ విరుగుడుగావుంటుంది.

సుప్రీంకోర్టు ఈ నిర్ణయానికి రావటానికి గల హేతువు ఏమిటి? జస్టిస్ భగవతి వాటి నిట్లా చెప్పారు.

కంపెనీ అంటే ఆస్తికాదు. కంపెనీ అంటే వాటాదార ఆస్తి అనే కట్టుకథ ఇప్పుడు కట్టుకథ మాత్రమే అని తేలిపోయింది. కొత్త సాంఘిక - ఆర్థిక శాస్త్రకాలోచన ప్రకారం కంపెనీ అనేది, తాను వున్నట్టి సమాజంయెడ కర్తవ్యము, బాధ్యతలూ గల సామాజిక సంస్థగా పరిగణింపబడుతోంది. అ త్యధిక సామాజిక ప్రయోజనాలను సమకూర్చటమే కంపెనీ న్యాయమైన లక్ష్యం; వాటాదారులనే వారు దాని స్వంతదారుగాగాక పెట్టుబడినిపె చేసే వారుగానే చూడబడుచున్నారు. లాభాలలో న్యాయమైన వాటాను పొందేవారుగా మాత్రమే పరిగణింపబడుతున్నారు; కంపెనీ వాటాదార కేగక, కార్మికులకూ, వినియోగ దార్లకు, సమాజంలోని ఇతర వెక్షన్లకూ ప్రయోజనం చేకూర్చేదిగా, జాతీయార్థికానికి అభివృద్ధికి ప్రయోజనం చేకూర్చేదిగా, సామాజిక ప్రయోజనాల కుపయోగపడేదిగా వాటి పబడుతోంది."

ఈ సుప్రీంకోర్టు తీర్పు చాలా ముఖ్యమైన ప్యాక్టరీలూ పరిశ్రమలూ మూసి వేయబడడం కంపెనీ మేనేజ్మెంట్లు ఇష్టా

నిష్టాలపై ననే జరగకూడదు; కార్మికుల వాణిని, వాదననూ కూడా వినాలి

సుప్రీంకోర్టు తీర్పు దృష్ట్యా ఐ. ఎల్. టి. డి. కంపెనీ విషయంలో ఇప్పుడు స్టే ఆర్డరు ఇవ్వబడింది. విచారణ జరిగినపిమ్మట ఏమి తీర్పు యివ్వబడుతుందో వేచిచూడాలి.

★

45 కోట్ల అన్నార్తులు

ఐక్యరాజ్య సమితి ఆహార వ్యవసాయ సంస్థ అంచనా ప్రకారం ఈ సంవత్సరం పంట సమృద్ధిగావుంది

అయినా మూడవ ప్రపంచంలో 45 కోట్ల మంది పౌష్టికాహారం కొరతతో బాధపడు తున్నారు.

డొమెస్టిక్ ఎన్ క్వైరీ

(6 వ పేజీ తరువాయి)

మేమిటి అనే విషయాలను గుర్తు చేయనీండి డొమెస్టిక్ విచారణ యాజమాన్యపు కార్యక్రమం అంటున్నారు ఆ సంసలో అంత ర్భాగమైన వ్యక్తి జడ్జి పేషం ధరిస్తున్నాడు. ఆ సంస్థ కార్యాలయం లోనో, అందులో భాగం లోనో విచారణ జరుగుతున్నది. దీనిని ఎలాంటి ముందు అభిప్రాయాలు లేని వ్యక్తి ఆధ్వర్యన జరిగే విచారణతో, నిష్పాక్షిక మధ్యవర్తి చేసే విచారణతో ఏ విధంగానైనా పోల్చగలమా? విచారణాధికారి ప్రాసిక్యూటర్, జడ్జి రెండు పాత్రలూ పెనపేసుకున్న వ్యక్తి

"సాక్షులు సాధారణంగా ఎవరైతే విచారణను నిర్దేశిస్తారో ఆ అధికారి వద్ద వుద్యోగులుగా వుంటారు. ఈ అసమాన తూకానికి తోడు, నిందితునికి అవకాశాన్ని నిరాకరించి యజమాని మాత్రం చట్టంలో నిష్టాతులైన వారిచే కేసు నడిపిస్తే అదినిందితునికి ఎంతో భారమవుతుంది. అందువల యజమానులకు అనుకూలంగా తయారైన తూకాన్ని, అటు ఒరిగిన ములును కనీసం పాక్షికంగానైనా సమతూకానికి తెచ్చేందుకు నిందితుడికి లీగల్ సహాయం అందించాలి. న్యాయం చెయ్యడమే కాదు, చేసినట్లు స్పష్టం కావాలనే సూత్రం కేవలం కోర్టులకు అన్వయించే సూత్రం మాత్రమే కాదు. కార్యాచరణలో న్యాయం

కలిగించడంలే వారందరికీ అదే మోతాదులో వ రిస్తుంది.

"విచారణ ప్రారంభమైనప్పుడు నిందితుడు ఆద్యోకేట్ను వుపయోగించుకోవచ్చని గాని వీలు లేదనిగాని రూల్సులో లేదు ఈ అంశంపై రూల్సులో ఏమీ లేదు. కాని తన తరపున ఆద్యోకేటును పెట్టుకునేందుకు నిందితుడు అనుమతి కోరగా నిరాకరిస్తూనే, చెర్మను కేసు నడిపే ప్రాసిక్యూటరుగా శ్రీ ఆర్. కె. శెట్టిని లీగల్ సలహాదారుగా శ్రీ ఏ.బి. చౌదరినీ సహాయ సలహాదారుగా నియమించారు ఇది మాకెదురైన స్థితి. ఇది ఏమి తెలియజేస్తుంది?

"అనేకమంది చట్టంలో నిష్టాతులైనవారిని నియమించడం బట్టి విచారణ అనేక చిక్కులంకాలపై జరుగుతున్నట్లు స్పష్టం చేస్తుంది. అయినా తన తరపున ఇద్దరు చట్టంలో నిపుణతగలవారిని నియమించిన చెర్మన్ నిందితునికి మాత్రం అలాంటి అవకాశం లేకుండా నిరాకరించారు. న్యాయ సూత్రాలు ఎవరికి అనుకూలంగా తూచబడ్డాయో స్పష్టమౌతూనే వుంది.

యాజమాన్యం తరపున ఇద్దరు లాయరు వాదిస్తుండగా, చట్టంలో అంత ప్రవేశం వున్నట్లు కనిపించని తోటి కార్మికుని సహాయము మాత్రమే కార్మికునికి లభ్యమైంది. తనకు సహాయంగాలాయర్లను పోర్చుఖర్నతో నియమించగా, స్వంత ఖర్చుతోనే నాలాయర్లను పెట్టుకునే హక్కును కార్మికునికి నిరాకరించారు.

"చట్టము, సూత్రాల సంగతి అటు వుంచినా ఈ వైఖరి అన్యాయమైనది. అక్రమము.... అందువల తననురక్షించుకునే సహేతుకమైన అవకాశాలు నిందితునికి నిరాకరించినట్లే.

"అందువల స్వాభావిక న్యాయ సూత్రం లోని కీలకమైన అంశం- అంటే నిందితునికి తనకుతాను రక్షించుకునేందుకు సహేతుకమైన అవకాశం కలిగించాలనే సూత్రం ఉల్లంఘించబడింది."

అంటూ సుప్రీంకోర్టు డిస్మిస్సల్ను రద్దు చేసింది.

[బొంబాయి పోర్టు ట్రస్ట్ బోర్డుకు డిలీవ్ కుమార్ రామమేనాద్ నడకర్ణికి మధ్య జరిగిన కేసు పివిల్ అపీలు నెం. 3724/82]

పబ్లిక్ రంగ సంస్థల నష్టాలకు బాధ్యులు?

పబ్లిక్ రంగ సంస్థలు నష్టంతో నడుస్తున్నాయని పాలకుల ప్రచారం. అందువల్ల ఆ సంస్థల్లో జోకాలు పెరిగితే ప్రజలపై అదనపు భారాలు పడతాయని ప్రచారం. కాని వాస్తవాలేమిటి?

కొన్ని సంస్థల్లో వత్సరానికి పూర్తిగా ఉపయోగించుకోలేదు. అలా వినియోగించుకోని 33 సంస్థలు చెల్లించిన పెట్టుబడులు 828.81 కోట్ల రూపాయలు. ఇతరకు వాటికి వచ్చిన మొత్తం నష్టం రూ. 1970-25 కోట్లు.

ఇందుకు కారణమేమిటి?

పెట్టుబడిదారీ వర్గాలకు తక్కువ ధరకు తమ ఉత్పత్తులను అమ్మడం.

తగిన వసతులు, ముడిసరుకులు కొరతపడడం రెండవ కారణం.

కాని కార్మికుల వేతనాలు కారణమని ప్రభుత్వం ప్రచారం చేస్తున్నది ఇది నిజం కాదనేందుకు ఈ క్రింది లెక్కలు చూడండి.

కార్మికులు కలుగజేసిన విలువను పరిశీలింపండి.

| | |
|---------|-------------|
| 1975-76 | 2083 కోట్లు |
| 1976-77 | 2214 కోట్లు |
| 1977-78 | 2820 కోట్లు |
| 1978-79 | 3088 కోట్లు |
| 1979-80 | 3730 కోట్లు |
| 1980-81 | 4385 కోట్లు |

ఈ విధంగా ఎంతో శ్రమపడి ఉత్పత్తి విలువను ఆయేటికాయేడు కార్మికుడు పెంచుతున్నాడు.

అయినా ప్రభుత్వం కార్మికుడినే నిందిస్తున్నది

మరొక అంశం పరిశీలించండి.

పబ్లిక్ రంగ పరిశ్రమలకు నష్టం వస్తున్నదని అంటున్నారు.

కాని ఈ రంగం ప్రభుత్వ ఖజానాకు చెల్లిస్తున్నదెంత?

ప్రభుత్వ రంగంలో 188 సంస్థలు వున్నాయి. వాటి పెట్టుబడి 21,176 కోట్లు.

కాగా ఈ సంస్థలు దీవిడెంట్లు, కార్పొరేట్ పన్ను, ఎక్సైజ్ డ్యూటీ, కస్టమ్స్ డ్యూటీవంటి వాటి ద్వారా ప్రభుత్వ ఖజానాకు 14 వేల కోట్ల రూపాయలు చెల్లించాయి. ఈ చెల్లింపు గత ఆరేళ్ళలో జరిగింది.

అంటే పెట్టుబడిలో 88.25 శాతం ప్రభుత్వ ఖజానా రాబడిగా పొందింది. అయినా ఇవి నష్టంతో నడుస్తున్నాయనే అంటున్నారు.

వివరాలు చూడండి

| | 1975-76 | 1976-77 | 1977-78 | 1978-79 | 1979-80 | 1980-81 | మొత్తం |
|------------------|-----------------|---------|---------|---------|---------|---------|--------|
| పన్ను వివరం | (కోట్ల రూపాయలు) | | | | | | |
| దీవిడెంట్లు | 21 | 58 | 58 | 72 | 76 | 83 | 360 |
| కార్పొరేట్ పన్ను | 177 | 237 | 251 | 225 | 299 | 221 | 1410 |
| ఎక్సైజ్ డ్యూటీ | 998 | 1089 | 1230 | 1756 | 2168 | 2000 | 9241 |
| కస్టమ్స్ డ్యూటీ | తెలీదు | — | — | 707 | 782 | 902 | 2391 |
| ఇతర డ్యూటీలు | తెలీదు | — | — | 127 | 214 | 223 | 564 |
| మొత్తం | 1193 | 1376 | 1539 | 2887 | 3539 | 3429 | 13966 |

(పబ్లిక్ రంగ సంస్థల పర్వే 1980-81 నుండి,

(మిగతా 0 వ పేజీలో)

ఇదీ ప్రత్యామ్నాయ విధానం

ఆసుపత్రి పనివారలకు పారిశ్రామిక వివాదాల చట్టం వర్తించకుండా కేంద్రం ప్రవేశ పెట్టిన బిల్లును గురించి గతసంచికలో రాశాము.

ఇందుకు భిన్నంగా త్రిపుర వామపక్ష ప్రభుత్వం మెడికల్ రెప్రజెంటేటివ్లను కార్మికుల పరిధిలోకి తెస్తూ పారిశ్రామిక వివాదాల చట్టాన్ని సవరించింది

గత ఆగస్టు 10 న ఇందుకోసం శాసన సభలో ఒక బిల్లు ప్రవేశపెట్టగా, ఏకగ్రీవంగా ఆమోదించారు.

రాష్ట్రపతి ఆమోదిస్తారా?

ఇదీ ప్రత్యామ్నాయ విధానం. కానూ ప్రత్యామ్నాయమని చెప్పుకునే ఆంధ్ర ప్రభుత్వం ఇందుకు పూనుకుంటుందా?

డిసెంబరు నాటికి మరో డి.వి.

ప్రభుత్వోద్యోగులకు మరో ఒకత కరువు బిల్లు తెలియవ్వవలసివస్తున్నది.

పారిశ్రామిక కార్మికుల ధరల సూచీ 496 కు చేరుకుంది.

దీనితో 12 నెలల సరాసరి 472.2 కు చేరుకుని మరో డి.వి. బకాయపడ్డారు.

గత సెప్టెంబరులో సరాసరి 464 పాయింట్ల కు చేరుకున్నప్పుడు ఒకవాయిదా బకాయి ఏర్పడింది.

కోల్పోయిన పని దినాలు

(వేలలో)

| సంవత్సరం | సమ్మెలవల్ల | లాకౌట్లవల్ల |
|----------|------------|-------------|
| 1978 | 15,423 | 12,917 |
| 1979 | 35,804 | 8,050 |
| 1980 | 12,018 | 9,907 |
| 1981 | 15,658 | 10,806 |

1979లో మినహా తక్కిన సంవత్సరాల్లో కోల్పోయిన పని దినాలలో నూటికి 40 వంతులు లాకౌట్ల మూలంగానే పోయాయి.

అనేక సందర్భాలలో లాకౌట్లు ప్రకటించకుండానే లాకౌట్లకు పూనుకుంటున్నారు. ఇది యాజమాన్యాల కౌశికవర్తనపై సాగిస్తున్నదాడి. కార్మికులను లొంగదీసే సాధనం.

అయినా ప్రభుత్వం సమ్మెలగురించి, అందువల్ల కోల్పోయిన పని దినాల గురించి మాత్రమే మాట్లాడుతున్నది.

ఇది ఎవరి తరపున మాట్లాడుతున్నది?

ఈ ప్రభుత్వం ఎవరి ప్రతినిధి?

ఐ. ఎన్. టి. యు. సి. నిజరూపం

ఐ.ఎన్.టి.యు.సి. ఒక కార్మిక సంస్థ. అది కాంగ్రెస్ పార్టీకి అనుకూలంగా పుట్టింది. దానితోనే దాని ఆదరణమీద ఆధారపడి బ్రతుకుతున్నది.

భారతదేశ కార్మిక వర్గంలో తనే ప్రధాన సంస్థ అని చెప్పుకుంటుంది. ఔన్ కాదో మాటలతోకాదు. కార్మికుల రహస్య బాలెట్ ద్వారా తేల్చుకుందామంటే సపేమిరా కాదంటుంది.

ఎందుకని? తన సత్యా తనకు తెలుసు గనుక. ప్రభుత్వ ప్రోత్సాహం, యజమానుల అండ, ఆశీస్సులు తనకు శ్రీరామరక్ష.

రహస్య బాలెట్ లో ఇవి పనిచేయవని అనుమానం అందుకే వద్దు పొమ్మంటుంది రహస్య బాలెట్.

ఇంతకీ రహస్య బాలెట్ కు ఆడమేమిటని అడిగితే చెప్పేసమాధాన మేమిటో తెలుసా?

ఎన్నికల సందర్భంలో ఇతర కార్మిక సంస్థలు ఆచరించలేని అనేక కోరికలు, ఆశలు కార్మికులకు కల్పించి నెగ్గుతారట!

అలా మోసంచేసి నెగ్గగలిగేది ఒకసారే గదా?

ఆ అనుభవము కార్మికులకు రానివ్వ వచ్చుగదా?

అరణ్యవిషయం అదికాదు ఎన్నికల సందర్భంలో కార్మికుల దగ్గరకు వెళ్లే వారి జీవిత బాధలు తీరుస్తామని చెప్పాలి ఎలా తీరుతాయో చెప్పాలి. అందుకు కామేమి చేస్తారో గూడ చెప్పాలి.

అంతే మొత్తం రాజకీయాలపై చర్చ జరుగుతుంది. కార్మికుడు విజ్ఞానవంతుడౌతాడు. దేశంలో కార్మికవర్గం సూత్రాల విషయంలో కలవడమో, చీడమో జరుగుతుంది.

అప్పు బాబోయ్! అలా జరిగితే ఐ.ఎన్.టి.యు.సి కి మనుగడ ఎక్కడ?

అందుకే రహస్య బాలెట్ వద్దంటుంది.

తను తప్ప అన్ని కార్మిక కేంద్రాలు రాజకీయాలలో కొట్టుమిట్టాడేవేనంటుంది కార్మికులు ఏ సమ్మెకు పూనుకున్నా దానివేనుక రాజకీయాలే కనపడతాయి ఐ.ఎన్.టి.యు.సి కి.

పాపం వారిపార్టీ ఒక్కసారి కేంద్రంలో ఓడిపోయింది. జనతాపార్టీ అధికారంలోకి వచ్చింది.

కాంగ్రెస్ పార్టీ అధ్యక్షుడైన రేబర్ కమిషన్ ఏర్పడింది. దాని సిఫార్సుల మేరకే ఆంధ్రలో ఐ.ఎన్.టి.యు.సి. నాయకుడు శ్రీ సుజీవరెడ్డి (జి) కార్మికమంత్రిగా పారిశ్రామిక సంబంధాల బిల్లు ప్రవేశపెట్టారు.

ఆంధ్రలో కార్మికవర్గం దానిని ప్రతిఘటించింది.

అదే కమిషన్ సిఫార్సుల మేరకే జనతా ప్రభుత్వం పారిశ్రామిక వివాదాల బిల్లు తెచ్చింది. కార్మికవర్గం సుసంఘటితంగా ఎదుర్కొన్నది.

ఢిల్లీ నగరంలో అపూర్వమైన ప్రదర్శన జరిపింది. ఆ ప్రదర్శనలో ఐ.ఎన్.టి.యు.సి. పాల్గొన్నది. దాని ఆ నాటి అధ్యక్షుడు, ప్రస్తుతం కేంద్రమంత్రి అయిన శ్రీ ఎ. పి. శర్మ ప్రసంగించారు. అసంబద్ధపు మాటలు మాట్లాడ బోతే నోరు మూయించారు కార్మికులు.

అంతకు మించిన నిరంకుశ కాజులతో ఇందిరాగారి పారిశ్రామిక వివాదాల బిల్లుకు సవరణలు తెచ్చింది.

ఈసారి కార్మికవర్గం కదిలింది.

కాని ఐ.ఎన్.టి.యు.సి కడల్లేదు సరికదా ఆ పోరాటాన్నే నిరసించింది.

అప్పటి బిల్లుకన్నా అధ్వాన్నం ఈ బిల్లు. అప్పుడు చేసింది జనతా-

ఇప్పుడు పూనుకుంది కాంగ్రెస్

జనతా కనుక కదిలింది ఐ.ఎన్.టి.యు.సి. కాంగ్రెస్ కనుక దిగమింగింది ఐ.ఎన్.టి.యు.సి.

జనతాలో భాగస్వామ్య పార్టీల అధ్యక్షుల గల ప్రేమ్ యూనియన్లు అనాడూ కదిలాయి. ఈనాడూ కలిశాయి.

ఐ.ఎన్.టి.యు.సి రాజకీయాలతో మారిన ప్రొద్దుతిరుగుడు పువ్వా ఇతర ప్రేమ్ యూనియన్లు తప్పు చేశాయా?

* *

అంతర్జాతీయ వార్తలు

పేవారంగంలో పనిచేసే కార్మికుల ఉపాధి వసతులు కాపాడేందుకు ఫిన్ లాండ్ కార్మికులు పోరాడుతున్నారు.

హోటళ్ళు, దుకాణాలలో పనిచేసేవారి సంఖ్య గత పదేళ్ళలో 45 శాతం తగ్గిందని ఫిన్నిష్ హోటల్ అండ్ రెస్టారెంట్ వర్కర్స్ యూనియన్ తెలియజేసింది.

షాపులో తూకం వేరుడం, ప్యాకింగ్ చేసేకోవడం కొనుగోలుదార్లే చేయాలని యాజమాన్యం కొడుతున్నట్లు డిస్ట్రిబ్యూషన్ వర్కర్ల సంఘం అంటున్నది.

ఈ రెండు సూత్రాలు ప్రస్తుతం కలసి అందోళన చేస్తున్నాయి.

62 వేల మంది ఇండోనేషియా కార్మికుల స్వస్తి

ఇండోనేషియాలో జౌళి, నిద్యుత్ పరికరాలు, టీబర్ రంగాలలో పనిచేసే 62 వేల మంది కార్మికులు ఉపాధి కోల్పోయారని ఇండోనేషియా మంత్రి ప్రకటించారు.

అనావృష్టి కొనసాగడం, ఆర్థిక యబ్బిందులు యిందుకు కారణమని ఆయన చెప్పారు.

ఇతర దేశాల్లోగాని, ఇతర ప్రాంతాలలోగాని ఉపాధి చూచుకునే దుకు వారు కార్మికులకు సహాయం చేస్తారట!

అర్జంటీనా జనరల్ సమ్మె

అర్జంటీనాలో కోటి మంది సంఘటిత కార్మికులు డిసెంబరు 6 న 24 గంటలు జనరల్ సమ్మెకు పూనుకున్నారు.

మిలిటరీ ప్రభుత్వం అనుసరిస్తున్న ఆర్థిక, సాంఘిక విధానాలకు, యూనియన్ కార్యకలాపాల చొప్పుల కుదింపుకు నిరసనగా ఈ సమ్మె జరిగింది.

జీతాలు పెంచాలని గూడ వారు డిమాండ్ చేశారు. ఈ దేశ జనాభా 2 కోట్ల 80 లక్షలు.

అత్యంత ప్రమాదకరమైన ఐ.ఎన్.టి.యు.సి. ప్రతిపాదనలు

ప్రభుత్వరంగ సంస్థల్లో జీతాల వప్పు
దల చర్యలు ముగింపుకు రాకుండా నిలిచి
పోయాయి.

అందుకు ప్రధానకారణం పబ్లిక్ బ్యూరో
ఆఫ్ ఎన్ టి యు సి ప్రెజెంట్ సూచనలు.

ఈ సూచనలలో కరువుబతె పెరుగు
తున్న ధరలకు పరిహారంగా పాయంటుకు
1.300 కన్నా పెరగరాదని ఆదేశం ఒకటి.

ధరల పెరుగుదలకు పూరి పరిహారం
కావాలని కార్మికవర్గం డిమాండ్ చేస్తున్నది.

ఇందుకోసం బొగ్గుగని కార్మికులు రెండు
దఫాలుగా సమ్మెచేశారు. మొత్తం ప్రభుత్వ
రంగ సంస్థ కార్మికులు జనవరి 28న
సమ్మెకు పూనుకున్నారు.

ఎన్నికలు జరిగిన మూడు రాష్ట్రాల్లో
కేంద్ర ప్రభుత్వం నడుపుతున్న కాంగ్రెస్
(ఐ) ఓడిపోయింది.

వీటన్నిటి ఫలితంగా ఐ ఎన్ టి యు సి
(ఇండిరాగాంధీ) గ్రూపు మినహా మిగతా
కేంద్ర ప్రేడ్ యూనియన్లు అన్నీ భాగ
స్వాములుగావున్న జాతీయోద్యమ కమిటీతో
కేంద్ర ఆర్థికమంత్రి చర్యలు జరిపారు.

ఇది జనవరి 15 న.

కరువుబతె సమస్య పరిశీలనకు ఒక
కమిటీని నియమించేందుకు ఒప్పందం కుది
రింది. కమిటీ మూడునెలల్లోగా తన నివేదిక
యివ్వాలి. కమిటీ నివేదిక అందిన నెలలోగా
కేంద్ర ప్రేడ్ యూనియన్లతో సంప్రది చి
ప్రభుత్వం దానిని అమలుజరుపుతుంది.

ఈ కమిటీలో ప్రభుత్వ, ప్రభుత్వరంగ
సంస్థ, ప్రేడ్ యూనియన్ల ప్రతినిధులు
వుంటారు.

ఇది మంత్రికి, జాతీయోద్యమ కమిటీకి
మధ్య జరిగిన వప్పందం. అయితే మంత్రి
వర్గంతో సంప్రదించి వప్పందాన్ని భాయ
పరుస్తానని మంత్రి చెప్పారు.

భాయపరచడం, దానిపై జనవరి 19న
జాతీయోద్యమ కమిటీ జనవరి 28న జరుగ
నున్న ప్రభుత్వరంగసంస్థల సమ్మెనువాయిదా
పేసింది.

ఐ.ఎన్.టి.యు.సి. నామకః బి. పి. ఇ
గైడ్ లెన్సును వ్యతిరేకించి వాటికి వ్యతిరే
కంగా జరిగిన పోరాటాల్లో పాల్గొనలేదు
స కదా, ఆ పోరాటాలన్నీ "రాజకీయ ప్రేరి
తాలు" అని నామకరణం చేసింది. ప్రతిపక్ష
ప్రేడ్ యూనియన్లు "వ్యతిరేక వైఖరి"
అవలంబిస్తున్నాయని నిందలుమోపింది.

ఇతర కేంద్రాలు చర్యలలో పాల్గొనని
అవకాశం చూచుకుని తానే ఒంటరిగా ఒప్పం
దాలకు రావాలని ఆత్మతపడింది.

కార్మికుల వత్తిడి ఫలితంగా ప్రభుత్వం
కొన్ని మార్పులకు పూనుకుంటే దానిని
"లొంగుబాటు విధానంగా" చిత్రించింది.

ఇదీ ఐ ఎన్. టి. యు. సి. ఇంతవరకు
అవలంబించిన విధానం.

కాగా జనవరి 15న జాతీయోద్యమ కమి
టీతో మంత్రి వప్పందానికి వచ్చినట్లు తెలియ

గానే జనవరి 16న అదే మంత్రిని ఐ.ఎన్
టి.యు.సి. కలుసుకున్నది.

డి. పి. సమస్య వప్పందాలకు అడుగా
వుంది గనుక, ఆ సమస్య పరిష్కారానికి
ఏదో ఒక రకమైన వేదికను ఏర్పర్చాలని
కోరింది.

అప్పటికే అలాంటి వేదిక గురించి జాతీ
యోద్యమ కమిటీతో వప్పందానికి వచ్చారు.

కనుక "ఇతర కేంద్ర ప్రేడ్ యూనియన్లు
చేసిన అలాంటి డిమాండును పరిశీలిచేందుకు
క్రితం రోజునే ఆంగీకరించానని, కాని కేబి
నెట్ నిర్ణయం అయ్యేవరకు తాను ఎలాంటి
వాగ్దానం చేయలేనని" అన్నారు.

అయినా "ప్రతినిధివరం చెప్పిన విష
యాలు ఆయన ఓపికతో విని, కరువుబతె
రు. 1-300 ల నుండి మార్చేందుకు తగిన
వేదికను రూపొందించేవిషయంలో త్వరలోనే
(మిగతా 2వ పేజీలో)

పబ్లిక్ రంగ సంస్థల నష్టాలకు బాధ్యులు ?

(9వ పేజీ తరువాయి)

ఇంకొక అంశం పరిశీలించినా ఈ నష్టాలకు కార్మికుని జీతం కారణం కాదని
తేలుతుంది.

మొత్తం ఉత్పత్తి వ్యయంలో పనివారి ఖర్చు శాతం

| సంస్థ పేరు | 1978-79 | 1979-80 | 1980-81 |
|-------------------------------------|---------|---------|---------|
| స్టీల్ ఆథారిటీ | 16.0 | 12.8 | 13.8 |
| ఇండియన్ ఆయిల్ | 1.2 | 1.2 | 1.0 |
| ఫెర్టిలైజర్ కార్పొరేషన్ | 12.4 | 10.7 | 9.1 |
| భారత్ ఎలక్ట్రానిక్స్ | 31.6 | 30.7 | 29.7 |
| ఐ. డి. పి. యల్. | 14.9 | 14.3 | 13.2 |
| నె వేలి | 24.4 | 24.9 | 21.8 |
| హెవీ ఇంజనీరింగ్ | 28.2 | 30.6 | 26.9 |
| హిందుస్తాన్ క్రిమినవారక మందుల సంస్థ | 12.9 | 11.6 | 9.8 |

1978-79తో పోలిస్తే 1980-81లో ప్రతి సంస్థలో మొత్తం ఉత్పత్తి వ్యయంలో
పనివారి జీతాల శాతం తగ్గింది.

నిజం ఇదీ !

ప్రభుత్వ ప్రచారం మరోటి !!

కార్మికవర్గానికి ఒక పార్టీ

(5వ పేజీ తరువాయి)

ఇది జరుగుతున్నదే. ఉదాహరణకు జర్మనీలో కార్మికుల ప్రతి ప్రతినిధి కార్మికుడు కాదు. అయితే ప్రత్యేకమైన కార్మికవర్గ స్వభావం కలిగివుంటే తప్ప, ఇతర దేశాల్లోలాగానే, ఇంగ్లండ్ లోగూడ ఏ ప్రజాతంత్ర పార్టీగాని శక్తివంతంగా విజయం సాధించలేదు. ఆ స్వభావం లేకుంటే అది ముఠాలుగాను భేషజంగాను తయారౌతుంది.

ఇది ఇతర దేశాల్లోకన్నా ఇంగ్లండ్ లో మరి నిజం. ప్రపంచం యిప్పటి వరకు సృష్టించిన మొదటి కార్మికవర్గ పార్టీ ఛార్లిస్ట్ పార్టీ. అది బద్దలైన తర్వాత తగినన్ని రాడికల్ మిథ్యలు తలెత్తాయి. ఇది దురదృష్టకరమే అయినా, నిజంగా ఛార్లిస్ట్ పార్టీ బద్దలైంది. అదేమీ సాధించలేదు. ఈ విషయమూ నిజమే నంటారు కొందరు. ఇది



నిజమే! ఛార్లిస్టులు అరు కొర్కెతో పోరాడారు. వాటిలో రహస్య ఓటింగ్, ఓటు అర్హతకు ఆస్తి అర్హత వుండకూడదు అనే వున్నాయి. అవి ఈనాడు ఈ దేశంలో చట్టమైనాయి. మూడవది వయోజన ఓటింగ్. కుటుంబ ఓటింగ్ రూపంలోనె నా అది ఇంచుమించు సాధించబడింది. నాల్గవది సరిసమానమైన నియోజకవర్గాలు. అది అతి త్వరలో రూపుదల్చునుంది. ఈ ప్రభుత్వం ఆ సంస్కరణను వాగ్దానం చేసింది కాబట్టి ఛార్లిస్టు ఉద్యమం బద్దాయినా, దానికార్యక్రమసంగంపైగా పూర్తిగా అమలు జరుపుకోబడింది. కేవలం గతంలోని ఒక కార్మికవర్గ రాజకీయ సంస్థను గుర్తు తెచ్చుకున్నంత మాత్రానే అనేక సాంఘిక సంస్కరణలే గాక, ఈ రాజకీయ సంస్కరణలను గూడ అమలు జరుపుకోగలిగింది. అలాంటప్పుడు నలభై, యాభై, మంది ప్రతినిధుల మద్దతుగల శ్రామికవర్గ పార్టీ ఎంత చేయగలుగుతుంది?

ఎవరిని గురించిన జాగ్రత్త వారు తీసుకునే ప్రపంచంలో మనంబ్రతుకుతున్నాము.

అయినా ఇంగ్లీషు కార్మికవర్గం భూస్వాములు, పెట్టుబడిదారులు, చిల్ల రదుకాణదారులు, వారి లాయరు, వత్రికా రచయితలు తమ ప్రయోజనాలను కాపాడేవారుగా యింకా తలపోస్తున్నది. అలాంటప్పుడు కార్మికులకు అనుకూలమైన సంస్కరణలు నెమ్మదిగా రావడంలో ఆశ్చర్యమేమున్నది? అవి రావాలని వరబిందువులౌతున్నాయి. తమ పరిస్థితులకు అనుగుణ్యంగా సాంఘిక, రాజకీయ సంస్కరణలకు తామే అధిపతులమనే విశ్వాసం కార్మికవర్గం సంతరించుకోవాలి. అలాంటి కృషిని ఎందుకు ప్రారంభించరు?

వినిమయ ధరల సూచి

(1980లో 100 పాయింట్లు వునాదిపై)

1982

నెప్టెబరు అక్టోబరు

అలిండియా

ఆంధ్రప్రదేశ్ 489 491

గూడూరు 459 461

గుంటూరు 519 517

హైదరాబాద్ 497 503

కొత్తగూడెం 323 327

(1986లో 100 పాయింట్లు)

ప్రమాదకర ప్రతిపాదనలు

(11వ పేజీ తరువాయి)

ఒక నిర్ణయం తీసుకోగలనని వాగ్దానం చేశారు "

ఇది వారి వత్రికలో ప్రకటించుకున్న వార్త. అనేక త్యాగాలతో జాతీయోద్యమ కమిటీ వప్పందం సాధిస్తే ఆ కీర్తిలో భాగస్వామం, తన వెనుకగల కార్మికులు జారిపోకుండా వుండేందుకు తప్పదారి వట్టించే వార్తకాదా ఇది!

ఇంతటితో వూరుకుంటే "గుళ్ళో ధూపం పేసినంత ఫలితం" అని వూరుకుంటారు.

కార్మికవర్గం వత్రితో ఐ ఎన్. టి. యు. సీ గూడా కలవక తప్పలేదు. ఇది అహ్వానించదగిన మార్పు.

* * *

కాని దీర్ఘకాలిక ప్రయోజనాలకని అదే

సమావేశంలో మరికొన్ని ప్రతిపాదనలను ఐ ఎన్. టి. యు. సీ. చేసింది.

గత అనుభవాల దృష్ట్యా పే కమిషన్ నియామకాన్ని కార్మికవర్గవ్యతిరేకిస్తున్నది అసలు కార్మిక వర్గానికి ఇంతవరకు పే కమిషన్ లేవు. అవి మధ్యతరగతి వుద్యోగులకే పరిమితం. వారే వాటితో విసిగిపోయి వున్నారు

కార్మికవర్గానికి కార్మిక ప్రతినిధులు గూడ వుండగల పేజ్ బోర్డులు వుండేవి. వాటిని కార్మికవర్గం నిరాకరిస్తున్నది.

ద్వైపాక్షిక సంప్రదింపుల ద్వారా జీతాలు నిర్ణయం జరగాలని కార్మిక వర్గం కోరుతున్నది. ఆ కోర్కెను సాధించుకున్నది గూడా.

ఊరందరిదీ ఒకదానికొకటి ఉలిపింపబడి ఒక దారి అని సామెత.

కార్మికవర్గం రోసిన పేకమిషన్ వేయమని కోరడంతో ఐ ఎన్. టి. యు. సీ. ఉలిపి కట్టెతనం రుజువౌతోంది.

* * *

ఐ ఎన్. టి. యు. సీ దుర్బుద్ధి ఇంతటితో అగలేదు.

ప్రభుత్వరంగ సంస్థలకు వేసే పే కమిషన్ ఆ సంస్థను నాలుగు భాగాలుగా విభజించాలని కోరింది.

1. ఉత్పత్తి సంస్థలు

2. సర్వీసులు అందించే సంస్థలు

3. వ్యాపార సంస్థలు

4. ఖాయిలా వడి ప్రభుత్వం నడిపే సంస్థలు.

ఈ విభజన ఎందుకు?

విభిన్నమైన జీతాలు నిర్ణయించేందుకు.

అవసరాల ప్రాతిపదికపై జీతాలు నిర్ణయించాలని త్రైపాక్షిక సమావేశం ఏనాడో నిర్ణయించింది. అవి ఇంతవరకు అమలు జరగడంలేదు.

ఆ ప్రాతిపదికను అంగీకరించిన తరువాత వివిధ నైపుణ్యాలమధ్య, లాభనష్టాల దృష్ట్యా వివిధ కార్మికులకు సంస్థలకు వ్యత్యాస తేడాను పరిశీలించడం సబబు.

ఆ ప్రాతిపదిక కోసం పోట్లాడకుండానే ఈ విభజనకు ప్రతిపాదించడం దుర్బుద్ధికాక ఏమిటి?

అందుకే ఈ ప్రతిపాదనలు అత్యంత ప్రమాదకరమైనది వీటిని కార్మికవర్గం నిరసించాలి.

★

శాంతికై ప్రతిపాదనలు

వార్షిక సంచిక రాజ్యాలు సమావేశం ప్రేగ్ లో జనవరి 4, 5 తేదీలలో జరిగింది. సమావేశం చివరన ఆ రాజ్యాలు, నాటో రాజ్య కూటమికి శాంతిసాధనకై నిర్దిష్ట ప్రతిపాదనలు చేశాయి.

సోవియట్ యూనియన్, బల్గేరియా, జెకోస్లావీయా, హంగరీ, రుమేనియా, పోలాండ్, జర్మన్ ప్రజాతంత్ర రిపబ్లిక్ లు వార్షిక సంచికలో సభ్యులు.

“నాటో-వార్షిక సంచిక రాజ్యాలు అణు, సాధారణ ఆయుధాలను ఒకరిపై ఒకరు మొదట వుపయోగించమని వరస్పరం హామీ యిచ్చుకోవాలి. వరస్పరం సాయుధ బలగాలను ప్రయోగించమని వాగ్దానం చేయాలి.” ఇది ఒప్పందంలో కీలకమైన అంశంగా వుండాలని వారు కోరారు.

దీనిని నిర్బంధనాధిగా పేర్కొన్నారు. వచ్చే నెలలో మాడ్రిడ్ లో జరుగనున్న ఐరోపా భద్రతా సమావేశంలో ఈ ప్రతిపాదనను ప్రవేశపెట్టాలని సమావేశం నిర్ణయించింది.

తమలో తాము నిర్బంధనాధికి వూను కోడమేగాక, సంచిక రాజ్యాలతో సంబంధం గల, లేని మూడవ రాజ్యాలకు సహితం

ఈ హామీని విస్తరించాలని గూడ వారు సూచించారు

వివిధ దేశాల భూభాగం వెలుపల గల సముద్ర, అంతరిక్ష సమాచార మార్గాలను విచ్ఛిన్నం చేయమనే హామీని సహితం పొందుపరచాలని వారు సూచించారు.

వరస్పర అనుమానాలకు తావు యిస్తున్న రెండు సంచిక రాజ్యాల కూటములను రద్దు చేయాలనే తమ ప్రతిపాదనను సహితం ఈ సమావేశం పునరుద్ధరించింది.

తెలంగాణా పేపర్ మిల్స్

ఖమ్మంజిల్లాలోని ‘తెలంగాణా పేపర్ మిల్స్’ కార్మికులు సమ్మె చేస్తున్నారు.

శిక్షణా కాలాన్ని కంపెనీ యధేచ్ఛగా పొడిగిస్తున్నది. స్టయిఫెండు రేట్లను పెంచాలని కార్మికులు కోరుతున్నారు.

కాజువల్ లేబరు కనీసవేతన పెంచాలని కోరుతున్నారు.

సిమెంటు కంపెనీ దుశ్చర్య

మిర్యాలగూడెం సిమెంటు కంపెనీ సి.ఐ.టి.యు. యూనియన్ పెట్టుకున్న నేరానికి యూనియన్ ముఖ్యులను ఉద్యోగాల నుండి తొలగించినట్లు యిప్పుడే వార్త అందింది

కార్మిక మంత్రితో కేంద్ర ప్రేడ్ యూనియన్ల సంప్రదింపులు

జాతీయ త్రైపాక్షిక చర్చలను జాతీయోద్యమ కమిటీ బహిష్కరించిన విషయం పాఠకులకు తెలుసు.

కేంద్ర కార్మిక మంత్రి కోర్కె మేరకు ఫిబ్రవరి 3న జాతీయోద్యమకమిటీ మంత్రితో సమావేశమైంది.

త్రైపాక్షిక కమిటీ సమావేశ నిర్ణయాలను తాము అమోదించే ప్రసక్తి లేదని ఈ సంఘాలు మంత్రికి స్పష్టంచేశాయి. ఆ నిర్ణయాల ననుసరించి తీసుకునే చర్యలన్నింటినీ వ్యతిరేకిస్తామని గూడ వారు స్పష్టంచేశారు.

ఐ.ఎన్.టి.యు సి. (ఇండిరా గ్రూపు)

తప్ప మిగతా కేంద్ర సంఘాలన్నీ జాతీయోద్యమ కమిటీలో వున్నాయి.

ఎస్కా, నాసా చట్టాలను ఉపసంహరించుకోవాలని, వివాదాస్పదమైన పారిశ్రామిక వివాదాల చట్టా రద్దు చేయాలని వారు డిమాండ్ చేశారు.

సమ్మెహక్కును, సమష్టిగా బేరమాడే హక్కును నిరాకరించే చట్టాలన్నింటినీ తొలగించాలని వారు కోరారు.

రహస్య బాలెట్ పద్ధతితో కార్మిక సంఘాలను గుర్తించాలని వారు స్పష్టం చేశారు ఈ కనీస కోర్కెలను అంగీకరిపేనే తాము త్రైపాక్షిక సమావేశంలో పాల్గొన గలమని వారు మంత్రికి తెలియజేశారు.

సి.ఐ.టి.యు. 5వ మహాసభ

సి.ఐ.టి.యు. ఐదవ మహాసభను 1983 ఏప్రిల్ 13 నుండి 17 వరకు కాన్పూర్ లో జరపాలని హాగ్ లో జరిగిన జనరల్ కౌన్సిల్ నిర్ణయించింది.

1982 డిసెంబరు నాటికి ఆయా యూనియన్లు కుగల సభ్యత్వం ప్రాతిపదికగా ప్రతి నిధులను ఎన్నుకుంటారు. అనుబంధింపబడిన పాత యూనియన్లు అన్నీ తమ 1982 వరకు చెల్లించాల్సిన అనుబంధ రుసుముతో సహా తమ యాన్యువల్ రిటర్న్స్ కేంద్ర కార్యాలయానికి పంపాలి.

ఇవి ఫిబ్రవరి 28 నాటికి చేరాలి. ఆ తరువాత చేరినవి లెక్కలోకి రావు. ఆలా 1982 యాన్యువల్ రిటర్న్స్ పంపని యూనియన్ల సభ్యత్వం వారు 1981కి గాను వసూలైన అనుబంధ రుసుం చెల్లించి, యాన్యువల్ రిటర్న్స్ పంపివుంటే ఆ ప్రాతిపదికను ప్రతినిధులను రాష్ట్ర కమిటీ సిఫార్సు చేస్తే అంగీకరిస్తారు. అనుబంధ రుసుం బకాయాలు ఫిబ్రవరి 28 నాటికి చెల్లించాలి.

కొత్తగా అనుబంధం కోరే యూనియన్లు రాష్ట్ర కమిటీ ద్వారా అనుబంధం అరీ, అనుబంధంకోరుతూ జనరల్ బాడీ చేసిన తీర్మానం నకలు, రూల్స్ కాపీ, యూనియన్ 1982 డిసెంబరు ముందుగా ఏర్పడివుంటే యాన్యువల్ రిటర్న్స్ కలిపి పంపాలి.

అలాంటి అరీలను ఫిబ్రవరి 20 వరకు స్వీకరించి, అనుబంధం సిఫార్సు చేసేందుకు పరిశీలించాలని సి.ఐ.టి.యు. ఆంధ్రప్రదేశ్ కమిటీ నిర్ణయించింది.

అఖిలభారత మహాసభ ప్రతినిధులను రాష్ట్ర మహాసభ ఎన్నుకుంటుంది.

అఖిలభారత మహాసభ ప్రతినిధి రుసుము రు. 100/-లు.

“కార్మిక లోకం”

చదవండి ! చదివించండి !!

నిర్మాణం పటిష్టం చేయండి

(3వ పేజీ తరువాయి)

ప్రభుత్వరంగ సంస్థలు

జాతీయోద్యమ కమిటీ కార్యకలాపాల వివేదికను శ్రీ యం. కె. పాంథే ప్రవేశ పెట్టారు. 1978లో పారిశ్రామిక వివాదాల బిల్లుకు వ్యతిరేకంగా ప్రారంభమైన వేదిక బొ. బాయి సదస్సు తర్వాత సజీవమైన సంస్థగా రూపొందిన తీరును ఆయన వివరించారు.

రైతుల, వ్యవసాయ కార్మికుల కోర్కెలకై పోరాడాలని నిర్ణయించడం ఈ వేదిక ప్రాధాన్యత.

ఎస్కాకు వ్యతిరేకంగా 1981 ఆగస్టు 17న దేశ వ్యాపిత నిరసన దినం, నవంబరు 23 పారమెంటు వద్దకు మహా ప్రదర్శన, 1982 జనవరి 19న దేశ వ్యాపిత సమ్మె, ఆ సమ్మెలో చర్యలకు గురైనవారికి మద్దతుగా ఏప్రిల్ 23న నిరసనదినం జరిగాయి. ప్రేడ్ యూనియన్లకు వ్యతిరేకంగా చేసిన నల్ల చట్టాలకు వ్యతిరేకంగా జూలై 8న ప్రదర్శనలు నిర్వహించింది.

ప్రభుత్వం 1982 సంవత్సరాన్ని ఉత్పాదక సంవత్సరంగా ఏకపక్షంగా ప్రకటించడాన్ని నిరసించింది అందుకు విలించిన సమావేశాన్ని, జాతీయ త్రైపాక్షిక సమావేశం పేరిట జరిగిన సమావేశాన్ని ఖండిస్తూ రిచింది.

తర్వాత ప్రభుత్వ నిరంకుశ చర్యలకు నిరసన వ్యక్తంచేసింది. బి.పి.ఇ.కి వ్యతిరేకంగా వర్షికోరంగసంస్థ కార్మికులను ఒకే వేదికపైకి తెచ్చింది. థెర్, బొగ్గు, ఉక్కు పరిశ్రమల కన్వెన్షన్లు జరిగాయి.

డి.ఎ. బి.పి.ఇ. గె.డల్.ఎస్. విషయంలో ప్రభుత్వం వెనకడుగుపెసినా, సమష్టి బేరసారాల హక్కుకై యంకా పోరాడాలన్నది.

సాహర్ద ప్రదర్శనలు గూడా నిర్వహించింది. బొంబాయి జొలి సమ్మెను బలపరచింది.

సి.ఐ.టి.యు. పాత్ర

వివిధ చర్యలను పోరాటాలను ప్రతిపాదించడంలో సి.ఐ.టి.యు. పాత్రను రిపోర్టులో ఫేర్కొన్నారు. వివిధ రాష్ట్రకమిటీలు

సి.ఐ.టి.యు. యూనియన్లు ఈ కార్యక్రమాలలో ప్రధానపాత్ర నిర్వహించాయి. వ్యతిరేకత, దౌర్జన్యాలను సాహసోపేతంగా ఎదిరించాయి. సి. ఐ. టి. యు. వహించిన స్వతంత్ర పాత్ర ఈ పోరాటాలను ఎంతో కీర్తివంతంగా తయారుచేశాయి. ఎన్.సి.సి. కార్మికులలో వేళ్ళునుకునేందుకు తోడ్పడింది. ఐ.ఎన్.టి.యు.సి. రోజురోజుకు వంటరిపాలౌతున్నది. మరింత కేంద్రీకరణ, కృతనిశ్చయంతో సి.ఐ.టి.యు. చొరవచూపితే ఐక్య పోరాట వెలుగులోనికి అనేక నూతనశక్తులను ఆకర్షించవచ్చు.

అయితే అమెరికన్ సామ్రాజ్యవాదులు సృష్టిస్తున్న యుద్ధప్రమాదానికి వ్యతిరేకంగా జాతీయోద్యమకమిటీ ఐక్యంగా కృషిచేయలేక పోతోంది.

కాన్ ఫెడరేషన్

జాతీయోద్యమ కమిటీ ఆధ్వర్యాన రోజురోజుకు కార్యక్రమాలు పెరుగుతున్నాయి. సమష్టివిధానాలతో వాటిని నిర్వహించే నిర్దిష్టమైన యంత్రాంగానికి రూపకల్పన చేయాలన్న అవసరముంది. కాన్ ఫెడరేషన్ ఏర్పరాలనే సి. ఐ. టి. యు. ప్రతిపాదనకు ప్రారంభంలో ఆసక్తి లేకపోయినా, క్రమేపి ఆ భావం ఎన్.సి.సి. భాగస్వాముల దృష్టిని కేంద్రీకరింప జేసుకుంటున్నది. దీనిని గురించి యదాలాపంగా చర్చలు సాగుతున్నాయి. తీవ్రమౌతున్న పోరాటాలకు తోడు, ప్రభుత్వం ఐ.ఎన్.టి.యు.సి. కి యిచ్చే అధిక ప్రాధాన్యత గూడ కాన్ ఫెడరేషన్ ఏర్పాటుతో దెబ్బతింటుంది. అదే ప్రభుత్వ కార్మిక వ్యతిరేక విధానాలను ఎదిరించే ఏకైక సమైక్య విస్తృత వేదిక అవుతుంది.

రాష్ట్రాల నివేదికలు

కాంగ్రెస్ (ఐ) ప్రభుత్వాలు, యజమానులు సాగిస్తున్న దారులను ఎదుర్కొనేందుకు ఇతర ప్రేడ్ యూనియన్ కేంద్రాలతో కలిసి కాము సాగిస్తున్న కృషి, రాష్ట్రాలలో జరుగుతున్న పోరాటాల గురించి వివిధ ప్రతినిధులు వివరించారు.

తమిళనాడులో ఎ.ఐ.డి.ఎం.కె. ప్రభుత్వ

కార్మిక వ్యతిరేక విధానాలను శ్రీవి.పి.చింతన్ వివరించారు. జొలి, రవాణా, నై వేలీ కార్మికుల పోరాటాలను ఆయన వివరించారు. ఏ. ఐ. డి. యం. కె. యూనియన్లు మినహా మిగతా ప్రేడ్ యూనియన్లు అన్నీ ఒకే వేదిక నుండి ప్రభుత్వాన్ని ఎదిరించాయి. వీటికి వ్యతిరేకంగా రాష్ట్ర ప్రభుత్వం అర్థినెన్ను ప్రయోగించి, సమ్మెలను నిషేధించబూనింది. అనేక సందర్భాలలో ఐ.ఎన్.టి.యు.సి. సహితం ఈ పోరాటాల్లో పాల్గొన్నది. డిసెంబరు 22న రాష్ట్రమంతా కార్మికవర్గం నిరసనదినం పాటించింది.

కేరళ ఐక్య సమితి ప్రభుత్వ కార్మిక వ్యతిరేక విధానాలను ఎన్. పద్మలోచనన్ వివరించారు. ప్యాక్టరీల మూతలు, లాకౌట్లు ధరల పెరుగుదల, ఇతర కార్మిక డిమాండ్లపై కేరళరాష్ట్ర సి. ఐ. టి. యు. కమిటీ అనేక జాతాలను జరిపింది. బీడి, కొబ్బరి పీచు, రబ్బరు పరిశ్రమలు కేంద్ర, రాష్ట్ర ప్రభుత్వాల తప్పుడు విధానాల ఫలితంగా తీవ్రమైన సంక్షోభాన్ని ఎదుర్కొంటున్నాయి. అందోళనకు పూనుకున్న కార్మికులను నిర్బంధిస్తున్నారు. జనవరి 20 నుండి కార్మికులు నిరవదిక సమ్మెలో వున్నారు.

పంజాబులో బలీస్తాను ఉద్యమాన్ని గురించి జగత్ సింగ్ లాయల్ పురి వివరించారు. విచ్చిన్నవాదానికి వ్యతిరేకంగా సి.ఐ.టి.యు. కార్మికవర్గం ఎలా ఎదిరిస్తున్నదీ తెల్పారు. ఉగ్రవాదులు అనేకమంది సి. ఐ. టి. యు. కార్యకర్తలను బలిగొన్నారు. అనేక ప్రాజెక్టులలో పనిచేస్తున్న కాంట్రాక్టు కార్మికుల సమస్యలను ఆయన వివరించారు. కార్మికులకు వ్యతిరేకంగా రాష్ట్ర ప్రభుత్వం తీవ్ర నిర్బంధ విధానానికి పూనుకున్నది. వీటిని ఎదిరించి సి.ఐ.టి.యు. పోరాడుతున్నది.

యు.పి.లో పంచదార, జొలి, ఇంజనీరింగ్, జూట్ కార్మికుల పోరాటాలను, ఐ.ఎన్.టి.యు.సి. గూండాదారులను హల్ సాహే సింగే వివరించారు.

ఉపాధ్యాయ ప్రభుత్వోద్యోగులు, ప్రతికారచయితలు, ఎడ్యుట్ పుద్యోగులు నిర్బంధాలను ఎదిరించి పోరాడుతున్న తీరును బీహార్ నుండి శ్రీ చా.డి. ప్రసాద్ వివరించారు.

భజన్ లాల్ యజమానుల పక్షపాతం,

ప్రజాతంత్రయుతంగా యూనియన్లు నడపండి

నిర్బంధ కాండను శ్రీ సోలంకి వివరించారు. బెంగల్లో జూట్, తోటల, వీడి కార్మికుల పుద్యమాలను కమల్ సర్కార్ తెలియజేశారు.

సమావేశంలో 30 తీర్మానాలు ఆమోదించారు.

రణదివే పరామర్శ

చర్చలను సి. ఐ. టి. యు. అధ్యక్షులు చివరన విమర్శనాత్మకంగా విమర్శించారు. కాన్పూర్ మహాసభకు పశ్చిమబెంగాల్ కమిటీ లక్ష రూపాయలు విరాళం వాగ్దానంచేసినట్లు ఆయన ప్రకటించారు.

అనేక రాష్ట్ర కమిటీలు రాత పూర్వక నివేదికలు యివ్వడం, ప్రతినిధుల సమన్వయ సూటిగా మాట్లాడడంతో చర్చలు ఫలప్రదంగా జరిగాయన్నారు. సంక్షోభ ఫలితాలు, పోరాటాలు - దానినుండి వచ్చిన అనుభవాలతో వారు మాట్లాడారని ఆయన అన్నారు. ఐక్య కార్యచరణ పెరుగుతున్నది. కాని శ్రామిక మహిళల పట్ల మనమేం చేస్తున్నాం? అని ఆయన ప్రశ్నించారు. వారిని ప్రభావితం చేసేందుకు అమెరికన్ ఏజన్సీలు కృషి చేస్తున్నాయి. శ్రామిక మహిళలను మహిళా అధికారులను, యజమానులను కలిపి, కార్మికులకు వ్యతిరేకంగా నిలపాలని వారు ప్రయత్నిస్తున్నారు. యీ విషయములో మన బలహీనత ఎక్కడో మనం అర్థంచేసుకోవాలి. అభివృద్ధి అయిన పెట్రోలియాల్ దేశాల్లో కార్మికోద్యమం సహితం ఈ విషయం ప్రత్యేకంగా గమనిస్తున్నది.

అంద్రప్రదేశ్ ఎన్నికలలో కాంగ్రెస్ (ఐ) ఓటమిని హరిస్తూనే, నూతనంగా తలెత్తినపార్టీ ప్రభావాన్ని మనం అధిగమించలేనందుకు ఆయన విచారం వ్యక్తం చేశారు. కార్మికవర్గ చైతన్యాన్ని పాక్షికపోరాటాలు ఒక పరిమితిమేరకే పెంచుతాయి. కేవలం ఆర్థిక పోరాటాలను మాత్రమే కార్మికవర్గ పోరాటాలను పరిమితం చేసే బూర్జువా వర్గ సిద్ధాంత ఫలితంగా కార్మికవర్గ చైతన్యం విస్తరించలేదు. ఏ సంస్థ తన భాదలను తీరుసుందనే ప్రజలు చూస్తుంటారు. కాంగ్రెస్ (ఐ)తో అసంతృప్తి చెంది ప్రత్యామ్నాయం సూచించిన పార్టీ వెళ్ళు మొగదుట. మనం సైద్ధాంతికంగా వారిలో చొచ్చుకొనకపోతే

వారిలో వూగిసలాట కొనసాగుతుంది. సంస్థాగత క్రమశిక్షణలోపలే ఎన్నో యిబ్బందులు ఎదురౌతాయి.

బొంబాయిలో జౌళి సమ్మె గురించి ప్రస్తావించిన బొంబాయిలో కార్మికవర్గం చాలా వుంది. పశ్చిమ బెంగాల్లో కలసి పాగుగూడ మనతో వుంటే మొత్తం భారత కార్మిక వర్గాన్నే సమీకరించగలం. ఎప్పుడుపోరాడాలి, ఎప్పుడు కూడదు అనే విషయంలో తగు అవగాహన వుండాలి కార్మిక వరాన్ని వామ పక్షాలు ప్రభావితం చేయలేకపోతే వారు యితరుల వెళ్ళు వెళతారు. జౌళి కార్మికుల్లో ఐ. ఎన్. టి. యు. సి. కూలిపోయింది కాని వారు సి.ఐ.టి.యు. వెళ్ళు రాలేదు. సి. ఐ. టి.యు. యేతర సంస్థలపట్ల బద్ధులు కొట్టకుంటే సి.ఐ.టి.యు. పెరగదు.

యుద్ధము - కాంతి విషయంలో మనం సోషలిస్టు దేశాలకు వ్యతిరేకంగా సామ్రాజ్యవాదుల కుట్రలను భగ్నం చేయడం వరకే మన కర్తవ్యమని అంతకుమించిన విషయాలను యిందులో కలిపి చూడరాదని ఆయన వివరించారు.

విచ్చిన్న శక్తులకు వ్యతిరేకంగా సాగే పోరాటం గురించి చెప్తూ, కార్మికవర్గ ఐక్యత ప్రాతిపదికగా, సోవియట్ జాతుల సమన్వయ ఆయన పుడహరించారు. విచ్చిన్న శక్తులు కార్మికవర్గ ఐక్యతపై దాడిచేస్తాయి. మన స్వాతంత్ర్యం అసంపూర్ణం. అది సామ్రాజ్యవాదంతో, పూర్వజాతితో జరిగిన రాజీ జాతీయ విచ్చిన్నతకు బూర్జువా-భూస్వామ్య ప్రభుత్వమే మూలం. దురదృష్టవశాత్తూ మన కార్మికులు సహితం ఈ విషయాలలో చిక్కుకుంటున్నారు. మన కార్మికులు ఖాలిస్తాన్ లేదా సిక్కు మతం కోసం జైలుకెళ్ళారని ఆయన ప్రశ్నించారు. మన పోరాటం ఒక వరానికి వ్యతిరేకంగా మరొక వర్గ పోరాటమనే విషయం కార్మికులు మరువరాదని ఆయన హెచ్చరించారు.

ఈ ప్రమాదాలన్నింటిని, ఈ సవాళ్ళను ఎదుర్కొనేందుకు నిర్మాణాన్ని పటిష్టంచేయమని ఆయన పిలుపునిచ్చారు. ఇందుకు యూనియన్లు ప్రజాతంత్రయుతంగా నిర్వహించాలని ఆయన వివరించారు. వ్యక్తిగత విరంకుళ విధానాలను విడిచిపెట్టాలి. ఇందు కార్మిక

సమాహారను కార్యక్రమంలోనికి తీసుకు రావాలి. రోజువారీ కార్యకలాపాలలో చురుకైన కార్యకర్తలు, నాయకులు సమిష్టినా కత్వ మనే విధానం ద్వారా సాధారణ కార్మికులను నిరయాలలో పాత్రదారులను చేయాలి. అప్పుడే మన కెదురయ్యే సవాళ్ళను సమర్థవంతంగా ఎదుర్కొగలము అన్నారు శ్రీ బి. టి. ఆర్.

★

(సంపాదకీయం)

(మొదటి పేజీ తరువాయి)

రాగలవు. యింకా ఒప్పుడ కాలం పూర్తి కాని సందర్భాలలో ఏ తేదీనుండి పీటిని అమలు జరపాలి అనేది కేంద్ర ప్రభుత్వమూ, కేంద్ర ప్రేద్ యూనియన్లూ పరస్పరం అంగీకరించిన నాటినుండి అమలు జరగగలవు.

కేంద్ర ప్రేద్ యూనియన్లు బి. పి. ఇ. గె. డ్. లె. న్. పై తమ విమర్శనలు కేంద్ర ప్రభుత్వానికి వ్రాత మూలకంగా తెలియపర్చినమీదట వాటినికూడా సమీక్షించడానికి శ్రీ ప్రణబ్ ముఖర్జీ అంగీకరించారు. ప్రభుత్వ రంగ పరిశ్రమల నిర్వహణను గురించి చర్చించుటకై కేంద్ర ప్రేద్ యూనియన్లతో మరొక సమావేశాన్ని ఏర్పాటు చేయడానికి పై నాన్సుమంత్రి అంగీకరించాడు.

ఎమర్జెన్సీ కాలం నుండి కార్మికోద్యమం పాలిట పితాచంగా తయారయిన ఈ బి. పి. ఇ. గె. డ్. లె. న్. కార్మిక శక్తిముందు బలాదురు కాక తప్పలేదు.

ఇల లకగానే పండగకాలేదు. డి. ఎ. ఫార్ములాను మార్చడానికి అంగీకరించిన బి. పి. ఇ. గె. డ్. లె. న్. లోని యితర అంశాలను పునరాలోచించడానికి కేంద్ర ప్రభుత్వం అంగీకరించినా అంతటితో పనయిపోయినట్లు భావించరాదు. డి. ఎ. రేటు ఎంత నిరయిస్తారో తెలియదు యితర గె. డ్. లె. న్. ము. ఎంతవరకు మారుస్తారో తెలియదు. ఆ మార్చినవే నా కార్మికులకు పువయోగకరంగానూ, సంకల్ప కరంగానూ ఉంటాయో లేదో చెప్పలేం. కాబట్టి కార్మికులు బి. పి. ఇ. గె. డ్. లె. న్. కు వ్యతిరేకంగా జరిగే పోరాటాన్ని ఏమాత్రమూ సడలించరాదు పొయిలోమంట చల్లారనివ్వరాదు అనే సూత్రాన్ని నడగు రుంచుకోవాలి.

★

బొగ్గుగని కార్మికుల వీరోచిత పోరాటం

భారత ఆర్థిక జీవితంలో కీలకస్థానంలో వుండే బొగ్గుగని కార్మికులు నవంబరు సమ్మె తర్వాత, మరోసారి 72 గంటల సమ్మెకు పూనుకున్నారు. ఆ రంగంలోని కార్మిక సంఘాల ఐక్య కార్యాచరణ సమితి ఇందుకు పలుపు యిచ్చింది.

బి. పి. ఇ. గె. డ్. లె. న్స్ రద్దు చేయాలని, పెండింగులో వున్న కేసులను రద్దు చేయాలని, బొగ్గు పరిశ్రమలో ఏర్పడిన సంప్రదింపుల సంఘంలో ఐ.ఎన్.టి.యు.సి కి అత్యధిక ప్రాధాన్యతను యిచ్చి, బి. ఎం. ఎన్. కు ఆసలు ప్రాతినిధ్యమే లేకుండా చేసిన స్థితిని మార్చాలని వారు కోరారు.

సంప్రదింపుల సంఘంలో కొద్ది మార్పులను చేసి, సమ్మె విరమించాలని ప్రభుత్వం కోరింది. నవంబరు 8న జరిగిన సమ్మెలో ఐ.ఎన్.టి.యు.సి. శక్తి ఎంతో రుజువైంది. అయినా ఆ సంఘానికి ప్రాజాపతిష్ట చేసేందుకు అత్యధిక ప్రాధాన్యతను అలాగే కొనసాగించేందుకు ప్రభుత్వం కృషి చేస్తున్నది. అంతేగాక బి.పి.ఇ. గె. డ్. లె. న్స్, పెండింగ్ కేసుల సమస్య అలాగే ఉన్నందున సమితి ఆ విజ్ఞాపన నిరాకరించింది.

సమ్మె అత్యంత జయప్రదంగా జరిగింది. కాని సమ్మె విఫలమైనట్లు లేదా పాక్షికంగా జరిగినట్లు ప్రభుత్వం ప్రకటించింది. ఉత్పత్తికి భంగమే జరగనట్లు ప్రచారం చేశాయి.

సమ్మెను భగ్నం చేసే దుకు ప్రభుత్వం వదలిపాటులేదు. సమ్మెకు పూర్వమే బీహారు ప్రభుత్వం ఐదుగురు నాయకులను నాసా వట్టు క్రింద అరెస్టు చేసింది. సమ్మె రోజున 9 మంది సి. ఐ. టి. యు., ముగ్గురు హెచ్.ఎం.ఎన్. కార్మికులను నిర్బంధించింది. బీహారులో గని ప్రాంతాలంతటా 144 వ పెక్షన్ ప్రయోగించింది. సెంట్రల్ కోల్డ్ ఫీల్డులో నాలుగు వందల మంది సి. ఐ. టి. యు. కార్యకర్తలను అరెస్టు చేశారు.

కేంద్రప్రభుత్వ ఉపాంగంగా తయారైన ఐ.ఎన్.టి.యు.సి. వేతన ఒప్పందం జరిగి పోయిందనే తప్పుడు ప్రచారం ప్రారంభించింది. సమితి యిచ్చిన పలుపు కేవలం రాజ

కీయాల వల్లనే ప్రేరేపిస్తున్న సమ్మెగా అభాండాలు వేసింది. కార్మికులలో గందరగోళం సృష్టించి సమ్మెను భగ్నం చేయాలని ఎత్తువేసింది.

మరోవైపు సమ్మెను భగ్నం చేసేందుకు మేనేజిమెంటుకు అనుకూలంగా గూండా దాడులకు పూనుకుంది. కలకత్తా కోల్ ఇండియా హెడ్ క్వార్టర్స్ లో సమ్మెను భగ్నం చేసేందుకు ఐ.ఎన్.టి.యు.సి. నాయకుడు సుభా ముఖర్జీయే ప్రత్యక్షనాయకత్వం వహించారు. నిర్మాణం రీత్యా బలహీనంగా వున్న ప్రాంతాలలో, ముఖ్యంగా ఆదివాసీ కార్మికులపై ఈ దాడులను కేంద్రీకరించారు.

సంఘీభావం

హెడ్ క్వార్టర్స్ వద్ద జరిగిన పోరాటంలో ఇతర కార్మికసంఘాలు సంఘీభావంగా తోడ్పడ్డాయి. దాడుల్లో గాయపడ్డారు గూడ.

రాణిగఝ్, ధన్బాద్ ప్రాంతాల్లో రెండు తాంగం సమ్మెకు అనుకూలంగా ప్రదర్శనలు చేసింది.

మహిళా కార్మికులు ప్రదర్శించిన ధైర్య సాహసాలు వట్టుదల ప్రత్యేకించి పేర్కొనదగినవి. గుండాదాడులను ఎదిరించి వారిని తరిమి వేయడంలో వారు ప్రదర్శించిన సాహసం కొనియాడదగింది.

సమ్మె విఫలమైందని ప్రభుత్వం, మేనేజిమెంట్ ఐ.ఎన్.టి.యు.సి. ప్రకటించాయి. కాని ఆయా బొగ్గుగనుల ప్రాంతాల్లో పర్యటించిన పత్రికలవారు మాత్రం సమ్మె అత్యంత జయప్రదంగా జరిగిందని రాశారు.

సమ్మె పాక్షికంగా మాత్రమే జరిగిందని చెప్పే కోలిండియా చైర్మన్ 16 ది రాత్రి నుండే అఫీసుకు మకాంమార్చి సమ్మె పూర్తి అయిన తర్వాతే బయటపడ్డారు.

సమ్మె విజయానికి ఇదే చిహ్నం.

భారత కార్మికోద్యమం కరువుబలతెం సూత్రాన్ని మార్చాల్సిన అవసరాన్ని ప్రభుత్వం చేత గుర్తింపజేసింది. బి. పి. ఇ. గె. డ్. లె. న్స్ పునః పరిశీలనకు అంగీకరింపజేసింది.

ఈ విజయాల సాధనలో బొగ్గుగని కార్మికులు చేసిన త్యాగం అనుపమానం.

నవంబరులో ఒకసారి ఒకరోజున, జనవరిలో మరోసారి మూడు రోజులపాటు సమ్మెచేసి కార్మిక వర్గ కృతనిశ్చయాన్ని తేటతెల్లం చేసింది. ప్రభుత్వం వెనుకడుగుకు దోహదపడింది.

బొగ్గుగని కార్మికులను అభినందిస్తూ సి.ఐ.టి.యు. జనరల్ కౌన్సిల్ తీర్మానించింది. కౌన్సిల్ సందర్భంగా బొగ్గురంగంలో పనిచేసే కార్యకర్తల సమావేశం సమ్మెను సమీక్షించింది.

సమ్మె జరిగిన తీరు

కేండా, కనుస్సోలియా, సత్ గ్రాం ప్రాంతాలలోనూ, పాండవేశ్వర్ ప్రాంతంలో 10 గనుల్లోనూ, శ్రీహర్ ప్రాంతం 16 గనులలోనూ, బంకూలా ప్రాంతం 10 గనుల్లోనూ, కబోరియా ప్రాంతంలో 13 గనుల్లోనూ, దిశర్ గర్ కాలరీలో 9 గనుల్లోనూ సాదెపూర్ ప్రాంతంలో 17, 19 లోనూ, సలాన్ పూర్ 7 గనుల్లోనూ ముగ్గా ప్రాంతంలో 11 కాలరీల్లోనూ పూర్తిగా సమ్మె జరిగింది.

కొత్తసత్ గ్రాం ప్రాంతంలో 19 నమాత్రం సమ్మె జరిగింది. శివపూర్ గనిలో మొదటి రోజున పూర్తిగాను, చివరి రెండు రోజులు పాక్షికంగాను, కబోరా ప్రాంతంలో మూడు గనుల్లో పాక్షికంగాను, దిశర్ గర్ లో ఒక గనిలో పాక్షికంగా, సోదేపూర్ లో 17, 19 న సుల్తాన్ పూర్ లో ఒక గనిలో మొదటి రోజు పాక్షికంగాను, చివర రెండు రోజులు పూర్తిగాను, భూడియా గనిలో హరిజనీనే గనిలోనూ అదేవిధంగా సమ్మె జరిగింది.

సెంట్రల్ కోల్డ్ ఫీల్డులో రాజపారాలో 75 శాతం, బొకారో కర్పిలిలో 70, ధోరిలో 85, హజారిబాగ్ 90, కుజూ 70, ఉత్తర కన్ పురా 80, సింగ్రాలి 95 శాతం, జిరిస్సా 75 శాతం కార్మికులు సమ్మెలో పాల్గొన్నారు.

ఖర్కానా ప్రాంతంలో బురఖండాలో 95, సాండా 89, సెంట్రల్ సాండా 85, ఎ.కె. 95, కె.కె. 95, ఉరిషరి పూర్తిగాను, నయాకడి 90, సాండాడి 80, లాపాంగా 70 శాతం సమ్మెలో పాల్గొన్నారు.

ప్రజాశక్తి ప్రెస్, విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ వజ్రన

శ్రీ నందూరి ప్రసాదరావుచే విజయవాడ నుండి ప్రకటింపబడింది.

ఎడిటర్ : శ్రీ నందూరి ప్రసాదరావు



మహానీతి ఫౌండేషన్
పుస్తకాల పరిశీలనాపట్టిక

| | |
|----------------------|-------------|
| పుస్తకం సంఖ్య | KLVO 1A 163 |
| పుస్తకం పేరు | 50865 1630 |
| తారీఖు | 23/08/23 |
| మొదటి అడ్డు | NO |
| మొదటి అడ్డు | NO |
| మొదటి పేజీలు | 12 |
| పెద్ద పేజీ పేజీలు | NO |
| ఖాళీ పేజీలు | NO |
| లేని పేజీలు | NO |
| తయారు చేసినది | pragathi |
| పేజీలు విడదీసినది | pragathi |
| స్కాన్ చేసినది | Nandhu |
| పరీక్ష చేసినది | pragathi |
| పేజీలు పరిశీలించినది | |
| బైండింగు చేసినది | |
| ప్యాకింగు చేసినది | |
| స్కాన్ చేయబడినది | |
| తప్పులు | NO |
| పరిస్థితి | good |